

|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

sr	Date	Remarks	By
1	04-07-2013	Typing started on	H K Srinivasa Rao
2	04-07-2013	Typing Ended on	H K Srinivasa Rao
3	28-07-2013	Proof Reading	H K Srinivasa Rao & Pavan Shreeshha BS
4	28-07-2013	Published	H K Srinivasa Rao

|| ಶ್ರೀ ಹಯವದನ ರಂಗವಿಟ್ಟಲ ಗೋಪೀನಾಥೋ ವಿಜಯತೇ ||

Blessed by Lord and with His divine grace, we are pleased to publish this Magnanimous Work of Sri Vadiraja Theertha. It is a humble effort to make available this Great work to sadhakas who are interested in the noble path of propagating Acharya Madhwa's Philosophy.

With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.

Contact: H K SRINIVASA RAO, NO 26, 2<sup>ND</sup> FLOOR, 15<sup>TH</sup> CROSS, NEAR VIDHYAPEETA CIRCLE, AsHOKANAGAR, BANGALORE 560050. PH NO. 26615951, 8095551774, Skype ID SRKARC6070, Email : [srkarc@gmail.com](mailto:srkarc@gmail.com)

ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ಯಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿ ನೆನಪಿನಲ್ಲಿ ಈ "ಜ್ಞಾನ ಯಜ್ಞ"

“ಮಾತೃದೇವೋ ಭವ - ಪಿತೃದೇವೋಭವ - ಆಚಾರ್ಯದೇವೋಭವ”

ಸಂಸ್ಕೃತದಲ್ಲಿರುವ ಅನುನಾಸಿಕದ ಸ್ಪಷ್ಟವಾದ ವೈವಿದ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ: ಬಿ ವೆಂಕಟೇಶಾಚಾರ್ಯರಿಂದ ಪ್ರಕಾಶಿತವಾದ ಹರಿಭಕ್ತಿಲತಾ



## ಹರಿಭಕ್ತಿಲತಾ

ರಮಾರಮಣಮಾನಮ್ಯ ಕ್ರಮಾನ್ನತ್ವಾ ಗುರೂನಪಿ |  
ಕರೋಮಿ ವಾದಿರಾಜೋಽಹಂ ಹರೇಸ್ಸುಗುಣದರ್ಪಣಮ್ || 1 ||

ಹರಿಭಕ್ತಿಲತಾಮೇತಾಂ ತುರಙ್ಗವದನದ್ರಿಯಾಮ್ |  
ಕರೋತಿ ವಾದಿರಾಜೇನ್ದ್ರಃ ಸತಾಂ ಮುಕ್ತಿಫಲಾಪ್ತಯೇ || 2 ||

ಕರ್ಮಣಾ ವರ್ಧತೇ ಯೋ ನ ನ ಕನೀಯಾಂಶ್ಚ ಕರ್ಮಣಾ |  
ನಿರನಿಷ್ಠಃ ಸ ನಃ ಪಾತು ನಿರವದ್ಯೋ ಹಯಾನನಃ || 3 ||

ಅಖರ್ವಸರ್ವದುವಾದಿ ಗರ್ವನಿರ್ವಾಪಣೋ ಹರಿಃ |  
ಕುರ್ವೀತೋರ್ವೀಂ ಶ್ರಿಯಂ ಶರ್ವಪೂರ್ವಗೀರ್ವಾಣರಾಣ್ಯಮ || 4 ||

ಯೇ ಜಙ್ಗಮಾಙ್ಕೈ ತೋಯೇನ ಶಿವಲಿಙ್ಗಂ ದಿನೇ ದಿನೇ |  
ಮಜ್ಜಯಂತಿ ತದುಚ್ಚಿಷ್ಟಂ ಅಭೋಜ್ಯಂ ಭೋಜಯಂತಿ ಚ || 5 ||

ಶೈವಂ ಲಿಙ್ಗಂ ಮೇಹನಾದೌ ಯೇ ಗಲೇ ಧಾರಯಂತಿ ಚ |  
ನ ಮಾನಯಂತಿ ಯೇ ಪುಣ್ಯಸ್ಥಲೇ ಪೂಜ್ಯತಯಾ ಸ್ಥಿತಮ್ || 6 ||

ಶಿವಸ್ಯ ಲಿಙ್ಗಮೇವಾಹೋ ನಾರ್ಚಯಂತ್ಯವಜಾನತೇ |  
ಇತ್ಥಂ ಶಿವಸ್ಯ ಶೈವಾಸ್ತೇ ನೀಚಾದಪಿ ಚ ನೀಚತಾಮ್ || 7 ||

ಅಙ್ಗೇಕೃತ್ಯ ಸ್ವರೀತ್ಯೈವ ಪುನಸ್ತಸ್ಯಾವಿಲೇಶತಾಮ್ |  
ಕಥಂ ಬ್ರೂಯುಃ ಸಭಾಮಧ್ಯೇ ವದಂತು ಪ್ರತಿವಾದಿನಃ || 8 ||

ಶಿವಸ್ಯೋಚ್ಚಿಷ್ಠದಾನೇನ ಕಿಂ ದೋಷೋಽಸ್ತಿ ನ ವಿದ್ಯತೇ |  
ಇತಿ ಪ್ರಶ್ನಸ್ಯೋತ್ತರಂ ತೇ ವದನ್ನು ಪ್ರತಿವಾದಿನಃ || 9 ||

ದೋಷೋಽಸ್ತೀಚೇತ್ ಸ್ವಯಂ ದೋಷೀ ನ ಚೇತ್ ಸ್ವೋಚ್ಚಿಷ್ಠದಾಯಕಃ |  
ಅನ್ಯೋಽಪಿ ದೋಷವಾನ್ ನ ಸ್ಯಾತ್ ವದನ್ನು ಪ್ರತಿವಾದಿನಃ || 10 ||

ಯತ್ ಸೃಷ್ಟ್ವಾಕ್ಷಾಲಯೇದ್ಧಸ್ತಂ ಯಚ್ಚ ಕಾಕಶುನೋಃ ಪ್ರಿಯಮ್ |  
ತದುಚ್ಚಿಷ್ಠಂ ಶಿವೋಽದ್ಯಾತ್ಕಿಂ ವದನ್ನು ಪ್ರತಿವಾದಿನಃ || 11 ||

ಅಶುದ್ಧಮಖಿಲಸ್ಯಾಪಿ ಯದಶುದ್ಧಂ ತದೀಶಿಶುಃ |  
ಶೂದ್ರೋಚ್ಚಿಷ್ಠಂ ಅಥಂ ಶುದ್ಧಂ ವದನ್ನು ಪ್ರತಿವಾದಿನಃ || 12 ||

ಗೃಹಾಣಿ ಪರಿತೋ ವಹ್ನಿಃ ದಹನ್ಯದಿ ನಿಜಂ ಗೃಹಮ್ |  
ನ ದಹೇತ್ ತರ್ಹಿ ಶೈವಾನಾಂ ಪ್ರಕ್ರಿಯಾ ಸ್ಯಾನ್ನ ಚೇನ್ನ ಚ || 13 ||

ಅಮೇಧ್ಯಮನ್ಯಗೇಹೇಷು ಯದಾ ಶುದ್ಧಂ ನಿಜೇ ಗೃಹೇ |  
ಶುದ್ಧಂ ಸ್ಯಾತ್ತರ್ಹಿ ಶೈವಾನಾಂ ಪ್ರಕ್ರಿಯಾ ಸ್ಯಾನ್ನ ಚೇನ್ನ ಚ || 14 ||

ಬನ್ದೀಕುರ್ಯಾತ್ ಇಯಂ ಸರ್ವಾನ್ ಪ್ರತಿಬನ್ದೀ ದುರತ್ಯಯಾ |  
ಅನ್ಯಾಃ ಕಃ ಪರಿಹಾರಃ ಸ್ಯಾತ್ ವದನ್ನು ಪ್ರತಿವಾದಿನಃ || 15 ||

ಸ್ತುಹಿ ಶ್ರುತಂ ಗರ್ತಸದಂ ಯುವಾನಾಂ ಮೃಗಂ ನ ಭೀಮಮುಪಹಂತುಮುಗ್ರಂ |  
ಮೃಳಾ ಜರಿತ್ರೇ ರುದ್ರ ಸ್ತುವಾನೋಽನ್ಯಂ ತೇ ಅಸ್ಮಿನ್ನಿ ವಪನ್ನು ಸೇನಾಃ ||

ರುದ್ರಸೂಕ್ತಗತಾ ಸೇಯಂ ವಾಣೀ ರುದ್ರಾಶ್ರಯಂ ಹರಿಮ್ |  
ಯದ್ವಕ್ತಿ ತತ್ಸಮಃ ಕಃ ಸ್ಯಾತ್ ವದನ್ನು ಪ್ರತಿವಾದಿನಃ || 17 ||

ಜರಿತ್ರೇ ತೇ ಸ್ತುತಿಂ ಕರ್ತ್ರೇ ಮಹ್ಯಂ ಹೇ ಮೃಡ ರಕ್ಷಕ |  
ಜರಿತಾ ಗರಿತೇತ್ಯುಕ್ತೇಃ ಮೃಡ ರಕ್ಷಣ ಇತ್ಯಪಿ || 18 ||

ಧಾತೋಃ ಖ್ಯಾತೋಽಯಮಧೋ ಮೇ ನ ಕಪೋಲೇನ ಕಲ್ಪಿತಃ |  
ಈದೃಗ್ಗುಣಾನ್ವಿತೋಽಪಿ ತ್ವಂ ರುದ್ರ ಕರ್ತೃಸದಂ ತವ || 19 ||

ಹೃದಯಾಖ್ಯಗುಹಾಮಧ್ಯೇ ಸದಾ ಸಾಕ್ಷಿತಯಾ ಸ್ಥಿತಮ್ |  
ಯುವಾನಂ ಷೋಡಶವಯಸ್ಕಂ ಚ ನಿತ್ಯಂ ಜರೋಜ್ಜಿತಮ್ || 20 ||

ಮೃಗಂ ನ ಸಿಂಹವದ್ಧೀಮಂ ದ್ವಿಷಜ್ಜನಭಯಜ್ಞರಮ್ |  
ಉಪಮಾರ್ಥಂ ಚ ನೇತ್ಯತತ್ಪದಂ ಆಹುರ್ಹಿ ವೈದಿಕಾಃ || 21 ||

ಸ್ವಭಕ್ತೋಪದ್ರವಕರಂ ಹಿರಣ್ಯಕಶಿಪುಂ ರಿಪುಮ್ |  
ಹಂತುಂ ಹನನಶೀಲಂ ಚಾಪ್ಯುಗ್ರಂ ಸ್ವಾಶ್ರಿತವೈರಿಣಾಮ್ || 22 ||

ಪ್ರಾಚಾರ್ಯ ಇತ್ಯಾದಿ ವಾಕ್ಯೇಷು ಉಪಸರ್ಗೋಽಪಿ ಕೇವಲಮ್ |  
ಸ್ವಯೋಗ್ಯಧಾತೋರರ್ಥಂ ಚ ವದೇದಿತ್ಯಾಹ ಪಾಣಿನಿಃ || 23 ||

ತದಪೇತ್ಯುಪಸರ್ಗಽಪಿ ಹ್ಯುಪದ್ರವಕೃತಂ ವದೇತ್ |  
ಈದೃಶಂ ನರಸಿಂಹಾಖ್ಯಂ ಮೇಷರೂಪಧರಸ್ಯ ತೇ || 24 ||

ರಕ್ಷಣಾದಕ್ಷತಬಲಂ ಗೌರೀಸೌಭಾಗ್ಯದಾಯಕಮ್ |  
ಸದಾ ಸ್ತುಹಿ ಮಹಾತ್ಮಾನಂ ನ ವಿಸ್ಮರ ಕದಾಚನ || 25 ||

ಯೋಽಹಂ ಹರೇಃ ಸ್ತುತಿಕೃತಂ ತ್ವಾಂ ವೈಷ್ಣವಧುರನ್ಧರಮ್ |  
ಸ್ತುವಾನೋಽಸ್ಮ್ಯಸ್ಮದಸ್ಮತ್ತೋ ಯೋಽನ್ಯಸ್ತಂ ನಿವಪನ್ನು ತೇ || 26 ||

ಸೇನಾ ಭೂತಪಿಶಾಚಾದ್ಯಾಃ ಸರ್ವಲೋಕಭಯಜ್ಕರಾಃ |  
ನ ತು ಮಾ ಆಶ್ರಿತಂ ಭಕ್ತಂ ನಾಶಯನ್ನು ಕದಾಚನ || 27 ||

ವಪಿರ್ಧಾತುರ್ಮರ್ದನಾರ್ಥೋ ವಪನಂ ನಾಶ ಏವ ಹಿ |  
ಯದ್ವಾ ಈದೃಶಂ ನೃಸಿಂಹಂ ತೇ ಭಯಹರ್ತಾರಮೀಶ್ವರಮ್ || 28 ||

ತ್ವದ್ವತ್ ಸ್ತವಾನೋ ಯೋ ಲೋಕೇ ಮರ್ತ್ಯಸ್ವ ಚಿಕ್ಷಯಾನ್ವಹಮ್ |  
ಅಸ್ಮದಸ್ಮಾದ್ಧರೇರ್ಭಕ್ತಾದನ್ಯಂ ಮಾಯಾವಿನಂ ಜನಮ್ || 29 ||

ತೇ ಸೇನಾ ಭಯದಾ ನೃಣಾಂ ನಿವಪನ್ನು ಹರಿದ್ವಿಷಮ್ |  
ನತು ವಿಷ್ಣೋಃ ಪ್ರಿಯಂ ಭಕ್ತಮಿತಿವಾಗಾಹ ವೈದಿಕೇ || 30 ||

ಇತ್ಥಂ ರುದ್ರಸ್ಯ ಸೂಕ್ತಸ್ಥಾ ಶ್ರುತಿರೇಷಾ ಸ್ತುಹೀತಿ ಯಾ |  
ಲೋಟಾನ್ಮುಶಾಸ್ತಿ ರುದ್ರೋಽಸೌ ಕಥಂ ಸರ್ವೇಶ್ವರೋ ವದ || 31 ||

ರುದ್ರಸ್ತುತ್ಯತಯಾ ತಸ್ಯ ಹೃದಿ ಸ್ಥಿತತಯಾ ಚ ಯಮ್ |  
ಸೇಯಂ ಜಗೌ ನೃಸಿಂಹಂ ತಂ ಸದಾ ಸರ್ವೇಶ್ವರಂ ವದ || 32 ||

ಅನಾಶಂಕಿತದೋಷತ್ವಾತ್ ಶ್ರುತಿರೇಷಾಪುರಾತನೀ |  
ಬಲಂ ಯೇಷಾಂ ಹಿ ವಿದುಷಾಂ ತೇಷಾಮಗ್ರೇ ತುಷೋಪಮಮ್ || 33 ||

ಕಿಂ ಕುರ್ಯಾತ್ ಪೌರುಷಂ ವಾಕ್ಯಂ ವದನ್ನು ಪ್ರತಿವಾದಿನಃ |  
ವಿರೋಧೇತ್ವನಪೇಕ್ಷಂ ಸ್ಯಾತ್ ಅಸತಿಹ್ಯನುಮಾಪಕಮ್ || 34 ||

ಇತ್ಯಾಹ ಜೈಮಿನಿಃ ಸಾಕ್ಷಾತ್ ವ್ಯಾಸಶಿಷ್ಯೋ ಮಹಾಮತಿಃ |  
ಅಪೌರುಷೇಯವೇದಸ್ಯ ವಿರೋಧೇ ಪೌರುಷಂ ವಚಃ || 35 ||

ಅನಪೇಕ್ಷಂ ಅಮಾನಂ ಸ್ಯಾತ್ತದಭಾವೇ ತು ತದ್ವಚಃ |  
ಸ್ವಮೂಲಭೂತವೇದಸ್ಯ ಸ್ಯಾತ್ಕಿಲ ಹ್ಯನುಮಾಪಕಮ್ || 36 ||

ತದಾನುಕೂಲ್ಯಬಲತಃ ಸ್ವಯಂ ಮಾನಂ ನ ಚೇನ್ನ ಚ |  
ಈದೃಶಂ ಪೌರುಷಂ ವಾಕ್ಯಂ ವೇದೋಕ್ತಾರ್ಥಸ್ಯ ಬಾಧಕಮ್ || 37 ||

ತದಾ ಸ್ಯಾತ್ ಯದಿ ಹರ್ಯಕ್ಷಸದೃಶಃ ಸ್ಯಾತ್ ಮೃಗೀಶಿಶುಃ |  
ಅತೋಽಸ್ಮದಗ್ರೇ ಕೋ ವಕ್ತಾ ವದನ್ನು ಪ್ರತಿವಾದಿನಃ || 38 ||

ಅತೋಽಸ್ಮದಗ್ರೇ ಕೋ ವಕ್ತಾ ವದನ್ನು ಪ್ರತಿವಾದಿನಃ || 39 ||

ಕುಮಾರಶ್ಚಿತ್ ಪಿತರಂ ವಂದಮಾನಂ ಪ್ರತಿನಾನಾಮ ರುದ್ರೋ ಉಪಯಂತಮ್ |  
ಭೂರೇರ್ದಾರ್ತಾರಂ ಸತ್ವತಿಂ ಗೃಣೀಷೇ ಸ್ತುತಸ್ತಂ ಭೇಷಜಾ ರಾಸ್ಯಸ್ಮೈ ||

ಇಯಂ ಚ ರುದ್ರಸೂಕ್ತಸ್ಥಾ ಶ್ರುತಿಃ ಗೌರೀಪತಿಂ ಹರೇಃ |  
ಸಾಕ್ಷಾತ್ಕುಮಾರಂ ಸ್ತೋತಾರಂ ನಮಸ್ಕರ್ತಾರಮಾಹ ಚ || 40 ||

ಕೃಷ್ಣಂ ತತ್ತಿತರಂ ಸ್ತುತ್ಯಂ ನಮ್ಯಂ ಚ ಸ್ಮಷ್ಟಮಾಹ ಹಿ |  
ಈದೃಕ್ ರುದ್ರಃ ಕ್ಷ ಕೃಷ್ಣಃ ಕ್ಷ ವದನ್ನು ಪ್ರತಿವಾದಿನಃ || 41 ||

ಹೇ ರುದ್ರ ಪಿತರಂ ಕೃಷ್ಣಂ ಕೈಲಾಸಂ ಪ್ರತಿ ತರ್ಹಿಚಿತ್ |  
ಉಪಯಂತಂ ಉಪಾಯಾಂತಂ ವಂದಮಾನಂ ಚ ಲೀಲಯಾ || 42 ||

ಉಪಾಗಮನಮಪ್ಯಸ್ಯ ಲೀಲೈವ ನ ತು ವಸ್ತುತಃ |  
ಇತಿ ಸೂಚಯಿತುಂ ಚಾತ್ರಾಕಾರಂ ಶ್ರುತಿರಗೂಹಯತ್ || 43 ||

ಕುಮಾರಶ್ಚಿತ್ ತಸ್ಯ ಹರೇಃ ಪುತ್ರ ಏವ ಭವಾನ್ಯತಃ |  
ನ ತೂಪಚಾರತಃ ಪುತ್ರೋ ವಸುದೇವಕುಮಾರವತ್ || 44 ||

ತತಃ ಪಾಪೇನ ಚಕಿತಃ ಪ್ರತಿನಾನಾಮ ತಂ ಪ್ರಭುಮ್ |  
ಭೂರೇಃ ಮೋಕ್ಷಸ್ಯ ದಾತಾರಂ ಸತ್ತತಿಂ ಚ ಸತಾಂ ಪತಿಮ್ || 45 ||

ಗೃಣೀಷೇ ವೈಷ್ಣವೈಃ ಸೂಕ್ತೈಃ ವಿಷ್ಣೋರ್ನು ಇತ್ಯಾದಿಕೈಃ ಶುಭೈಃ |  
ಆತ್ಮಾರ್ಥಕಪ್ರತ್ಯಯಾಂತಪದೇನ ಹರಿಣಾ ಕೃತಮ್ || 46 ||

ವಂದನಂ ತವ ಹೃನ್ನಿಷ್ಟಮಾತ್ಮಾನಂ ಪ್ರತಿ ತೇನ ತು |  
ಇತಿ ಸೂಚಯಿತುಂ ಶಾನಚ್ ಪ್ರತ್ಯಯಾಂತಪದಂ ದದೌ || 47 ||

ಯಸ್ತ್ವಂ ಗುಹಾಶಯಾಯೈವೇತ್ಯಾತ್ಥ ತತ್ತೇ ವಚಃ ಸ್ಮರ |  
ಪರಸ್ಮೈ ಪುರುಷಾಯೈವ ನಮನಂ ಶಮ್ಭುನಾ ಕೃತಮ್ || 48 ||

ಇತಿ ಸೂಚಯಿತುಂ ರುದ್ರೇ ಪರಸ್ಮೈ ಪದಮಾಹ ಚ |  
ಯತಃ ಸರ್ವಗುಹಾಶಾಯೈಷ್ಯೇಷ ಕೃಷ್ಣಃ ಸನಾತನಃ || 49 ||



ತತ್ ತ್ವತ್ಯತಂ ತು ನಮನಂ ಕೃಷ್ಣಮೇತಿ ನ ಚಾಪರಮ್ |  
ಗುಹಾಶಯಸ್ಯ ಹ್ಯಸ್ಯಾನ್ಯೋ ಯತೋ ನಾಸ್ತಿ ಗುಹಾಶಯಃ || 50 ||

ತತ್ ಪರಸ್ಮೈಪದಂ ಚೈನಂ ಪರಮಾಹ ನ ಚಾಪರಮ್ |  
ಭಕ್ತ್ಯಾಧ್ಯತಿಶಯೋ ಹ್ಯಸ್ಮಿನ್ನಸ್ತೀತಿ ದ್ಯೋತನಾಯ ಸಾ || 51 ||

ದೀರ್ಘಯಾಮಾಸ ನಮನಂ ದೀರ್ಘೇಣೇತಿ ಮತಿರ್ಮಮ |  
ಅತಃ ಕೈಲಾಸಯಾತ್ರಾಪಿ ನ ಶ್ರೋತೃಸುಖದಾ ದ್ವಿಷಾಮ್ || 52 ||

ಸ್ತುತೋ ಭಕ್ತಜನೇನ ತ್ವಂ ಅಸ್ಮೈಽಸ್ಮೈ ಸ್ತಾವಕಾಯ ಚ |  
ಭೇಷಜಾ ಜೇಷಜಾನ್ಯೌ ಷಧಾನ್ಯಜ್ಞಾನಾಖ್ಯಹೃದ್ರಜಾಮ್ || 53 ||

ನಾಶನಾಯೇಶ ಸಜ್ಞಾನಾಖ್ಯಾನಿ ರಾಸಿ ದದಾಸಿ ಚ |  
ರಾ ದಾನ ಇತಿ ಧಾತ್ವರ್ಥಮಪಿ ಚಾಹ ಸ ಪಾಣಿನಿಃ || 54 ||

ಕ ಇತಿ ಬ್ರಹ್ಮಣೋ ನಾಮ ಈಶೋಽಹಂ ಸರ್ವದೇಹಿನಾಮ್ |  
ಆವಾಂ ತವಾಙ್ಗಸಮ್ಭೂತೌ ಅತಃ ಕೇಶವನಾಮವಾನ್ ||(ಹರಿವಂಶ ಭ.ಪ 88-48)

ಭೇಷಜೇತಿಪದಂ ಲುಪ್ತವಿಭಕ್ತಿಕಮಿದಂ ಯತಃ |  
ತದ್ಭೇಷಜಾ ಭೇಷಜಾನೀತ್ಯರ್ಥಮಾಹ ಸ ಪಾಣಿನಿಃ || 55 ||

ಏವಂ ಚ ಶಮ್ಭುರ್ಜ್ಞಾನಸ್ಯ ದಾತಾಽಽಸೀದ್ಗುರುರೇವ ನಃ |  
ಕೃಷ್ಣಸ್ಯ ಚ ಕುಮಾರೋಽಭೂನ್ನಂತಾ ಸ್ತೋತಾ ಚ ಸತ್ವತೇಃ || 56 ||

ರುದ್ರಸ್ಯ ಚ ಪಿತಾ ತೇನ ಪ್ರಣತಃ ಸಂಸ್ತುತಃ ಪ್ರಭುಃ |  
ಕೃಷ್ಣಶ್ಚ ಶ್ರುತಿಸಮ್ಮತ್ಯಾ ಯತೋಽಭೂತ್ಪರದೇವತಾ || 57 ||

ತನ್ನಾದ್ಧುರುಂ ವದ ಹರಂ ಹರಿಭಕ್ತಿಧುರನ್ನರಮ್ |  
ಹರಸ್ಯ ನಾಕ್ಷಾತ್ರಿತರಂ ಪರಂ ದೈವಂ ಹರಿಂ ವದ || 58 ||

ಸ್ಮರ ಜೈಮಿನಿನಾ ಪ್ರೋಕ್ತಂ ಸೂತ್ರಮುಕ್ತಾರ್ಥಸೂಚಕಮ್ |  
ದ್ವೈಮಾತುರಶ್ರುತೇರರ್ಥೇ ಕೋಽಂತರಾಯಂ ಕರಿಷ್ಯತಿ || 59 ||

ಅತೋಸ್ಮದಗ್ರೇ ಕಃ ಸ್ಥಾತಾ ವದನ್ನು ಪ್ರತಿವಾದಿನಃ |  
ಅನಾಶಂಕಿತದೋಷತ್ವಾತ್ ಶ್ರುತಿರೇಷಾ ಪುರಾತನೀ || 60 ||

ಬಲಂ ಯೇಷಾಂ ಹಿ ವಿದುಷಾಂ ತೇಷಾಮಗ್ರೇ ತುಷೋಪಮಂ |  
ಕಿಂ ಕುರ್ಯಾತ್ಪಾರುಷಂ ವಾಕ್ಯಂ ವದನ್ನು ಪ್ರತಿವಾದಿನಃ || 61 ||

ತವ ಶ್ರಿಯೇ ಮರುತೋ ಮರ್ಜನಯನ್ನ ರುದ್ರ ಯತ್ತೇ ಜನಿಮ ಚಾರು ಚಿತ್ರಂ |  
ಪದಂ ಯದ್ವಿಷ್ಣೋರುಪಮಂ ನಿಧಾಯಿ ತೇನ ಪಾಸಿ ಗುಹ್ಯಂ ನಾಮ ಗೋನಾಮ್ || 62 ||

ಇತಿ ಶ್ರುತಿರ್ಮುಕುಂದಸ್ಯ ಪಾದತೀರ್ಥನಿಷೇವಣಾತ್ |  
ಶಮೋಃ ಪವಿತ್ರತಾಮಾಹ ಜನ್ಮ ಚಾಹ ಪ್ರಜಾಪತೇಃ || 63 ||

ಸದಾ ವಿಷ್ಣುಪದಧ್ಯಾತ್ಯತ್ವಂ ಚ ತನ್ನಾಮಜಪ್ರತಾಮ್ |  
ಆಹ ಶ್ರಿಯಂ ಚ ವಿಷ್ಣುಙ್ಕೈತೀರ್ಥನಿತ್ಯನಿಷೇವಣಮ್ || 64 ||

ಇತ ಈದ್ಯಗ್ವಿಧಃ ಶಮ್ಭುರ್ಮನೋವಾಕ್ಯಾಯಕರ್ಮಭಿಃ |  
ಭಕ್ತಿಂ ದಧಾನಃ ಸತತಂ ವಿಷ್ಣೌ ಪರಮಪಾನೇ || 65 ||

ತತ್ಪುತ್ರಬ್ರಹ್ಮಣಃ ಪುತ್ರಃ ಕಥಂ ತದಸ್ಯಾಽಽಶ್ರಯೋ ಭವೇತ್ |  
ಶ್ರುತಿಶ್ಚ ವೈಷ್ಣವಾಚಾರಧನಕೋಶೋಪಮಾಽಭವತ್ || 66 ||

ಯತಃ ಶಿವಸ್ಯಾಪಿ ಧರ್ಮಂ ವಕ್ತಿ ತೀರ್ಥನಿಷೇವಣಮ್ |  
ಅತೋಽಸ್ಮದಗ್ರೇ ಕೋ ವಕ್ತಾ ವದನ್ತು ಪ್ರತಿವಾದಿನಃ || 67 ||

ಹೇ ರುದ್ರ ಯದ್ಯೇಭ್ಯಸ್ತೇಽಭೂತ್ಪೂರ್ವಂ ಜನಿಮ ಜನ್ಮ ವೈ |  
ತವ ಶ್ರಿಯೈ ತೇ ಮರುತಃ ಪಿತರಃ ಪುತ್ರಲಾಲಸಾಃ || 68 ||

ಚಿತ್ರಂ ಸ್ಥೂಲಾಣುರೂಪತ್ವಾತ್ ಚಾರು ಸೌಂದರ್ಯವತ್ವತಃ |  
ಉಪ ಯಸ್ಯ ಸಮೀಪೇ ಮಾ ರಮಾಽಽಸ್ತೇ ಪರಿಚಾರಿಕಾ || 69 ||

ಯದಿತ್ಥಂ ಭಾಗ್ಯಸಮ್ಪನ್ನಪದಂ ವಿಷ್ಣೋರನುತ್ತಮಮ್ |  
ತ್ರಿವಿಕ್ರಮತನೋಸ್ತದ್ಧಿ ಮಜ್ಜಯಂತಿ ಪುರಾ ಕಿಲ || 70 ||

ವೈದಿಕತ್ವಾದಮಾಜ್ ಯೋಗೇಽಪ್ಯಲ್ಲೋಪಂ ವಕ್ತಿ ಪಾಣಿನಿಃ |  
ನ ಲೋಕಮೋಹನಾಯೇದಂ ಪಾದಪ್ರಕ್ಷಾಲನಂ ಕೃತಮ್ || 71 ||

ಕಿನ್ತು ಭಕ್ತೈವೇತಿ ವಕ್ತುಂ ಪ್ರಾಯುಷ್ಕಾ ಲೌಕಿಕಂ ಪದಮ್ |  
ಶ್ರೀಶ್ಚ ಬನ್ಧಕರೀ ಮುಕ್ತಿಪ್ರತಿಬನ್ಧಕರೀ ತು ಯಾ || 72 ||

ಸಾಽತ್ರನಾಭಿಮತಾ ಕಿನ್ತು ಯತ್ಪಾಪಂ ಜಾಯತೇ ಸದಾ |  
ಶ್ಮಶಾನವಾಸತೋ ಭಸ್ಮನ್ಯಕಪಾಲಸ್ಥಿಧಾರಣಾತ್ || 73 ||

ಮಸ್ತಕೇ ತೀರ್ಥಪಾದಸ್ಯ ವಿಷ್ಣೋಃ ಪಾದೋದಸೇವಯಾ |  
ತಸ್ಯಾಂಹಸಃ ಪರೀಹಾರರೂಪಾ ಶ್ರೀರುಚ್ಯತೇ ಬುಧೈಃ || 74 ||

ಇತಿ ತತ್ತ್ವಂ ದ್ಯೋತಯಿತುಂ ಶ್ರಿಯ ಇತ್ಯವದಚ್ಛುತಿಃ |  
ಪಾದಪ್ರಕ್ಷಾಲನಂ ಶಮ್ಭೋಃ ಶ್ರೀರೇಷಾಽಭೂನ್ನ ಸಮುದಾ || 75 ||

ದಿಗಮ್ಭುರೋ ಯೋ ಜಟಿಲಸ್ತಸ್ಯ ಶ್ರೀರಿಯಮೇವ ಹಿ |  
ಶಿವಶ್ಯಿವೋಽಭೂದಿತ್ಯಾಹ ಯತೋ ಭಾಗವತೇ ಶುಕಃ || 76 ||

'ಯಚ್ಛೌಚನಿಃ ಸೃತಸರಿತ್ರದರೋದಕೇನ  
ತೀರ್ಥೇನ ಮೂರ್ಧ್ನಾ ಧಿಧೃತೇನ ಶಿವಶ್ಯಿವೋಭೂತ್' (ಭಾಗವತ)

ತತಃ ಪವಿತ್ರತೈವಾಸ್ಯ ಶಿವಸ್ಯ ಶ್ರೀಃ ಸತಾಂ ಮತಾ |  
ಸ್ತ್ರೀಪುಂಯೋಗಾಜ್ಜನಿರ್ನೇಯಂ ಕಿಂತು ಭ್ರೂಮಧ್ಯತೋ ವಿಧೇಃ || 77 ||

ಇತಿ ಸೂಚಯಿತುಂ ಚಾತ್ರ ವಿಶ್ಲಿಷ್ಟಮಕರೋತ್ಪದಮ್ |  
ಇತ್ಥಂ ಮಹೋಪಕಾರಿತ್ವಾತ್ ಪದಮೇತತ್ಸದಾ ಹೃದಿ || 78 ||

ತ್ವಯಾ ನೃಥಾಯಿ ಯೇನೇದಂ ಪದಂ ಧ್ಯಾಯಸಿ ಮಾನಸೇ |  
ನಿಧಾಯೀತಿ ಪದಂ ಚೇದಂ ನೃಥಾಯೀತ್ಯಾಹ ಪೂರ್ವವತ್ || 79 ||

ನಿಷೇಧಸ್ಮಾರಕೋಽವರ್ಣೋ ಹರೇಣ ಪರಮಾದರಾತ್ |  
ಕೃತೇ ಧ್ಯಾನೇ ಕುತೋ ವಾಚ್ಯ ಇತಿ ತತ್ಯಾಜ ತಂ ಚ ವಾಕ್ || 80 ||

ತೇನ ಗೋನಾಂ ಗವಾಂ ನಾಮ್ನಾಂ ಮಧ್ಯೇ ತಂ ಚ ನಿರಂತರಮ್ |  
ಗುಹ್ಯಂ ರಾಮಾಭಿದಂ ನಾಮ ಪಾಸಿ ರಕ್ಷಸಿ ಜಿಹ್ವಯಾ || 81 ||



ಸದೈವೋಚ್ಚಾರಣಂ ನಾಮ್ನಾಂ ರಕ್ಷಣಂ ನಾಪರಂ ವಿದುಃ |  
ಮನಸಾಗ್ರೇ ಸಂಕಲ್ಪಯತಿ ವಾಚಾ ವ್ಯಾಹರತ್ಯಥ || 82 ||

ಇತಿ ಶ್ರುತೇರಿಯಂ ನಾಮನದೀ ಜಿಹ್ವಾಙ್ಗಣೇ ತವ |  
ನೃತ್ಯಂತೀ ಚಿತ್ತಗಂ ಧ್ಯಾನಮಪ್ಯುಚೇ ಕರಪಲ್ಲವಾತ್ || 83 ||

ಕಲ್ಪೇ ಕಲ್ಪೇ ಯತಃ ಸತ್ಯಲೋಕಾಧಿಪತಯೋಽಖಿಲಾಃ |  
ಬ್ರಹ್ಮಾಣೋ ಹರಿಪಾದಾಬ್ಜಂ ಕ್ಷಾಲಯಂತಿ ತತಃ ಶ್ರುತಿಃ || 84 ||

ಮರುತಸ್ತಿ ತಿ ಬಹ್ವರ್ಥವಿಭಕ್ತ್ಯಾ ವಕ್ತಿ ತಾನ್ಸುರಾನ್ |  
ಅತಶ್ಚ ಕಾಕತಾಲೀಯಂ ನೇದಂ ಪಾದೋದಧಾರಣಮ್ || 85 ||

ಕಿನ್ನು ಭೂಯೋ ದರ್ಶನೇನ ವ್ಯಾಪ್ತಂ ಶೈವೇ ಪದೇಽಭವತ್ |  
ಇತ್ಯರ್ಥೋ ದೃಶ್ಯತೇ ಸ್ಪಷ್ಟಮಸ್ಯಾಮೃಚಿ ಯತೋಽಖಿಲೈಃ || 86 ||

ಏವಂ ಚ ಮನಸಾ ವಾಚಾ ಕರ್ಮಣಾ ಚ ದಿನೇ ದಿನೇ |  
ಯಸ್ಯ ದಾಸ್ಯಂ ಮಹಾದೇವೋ ಬಿಭರ್ತಿ ಪರಮಾದರಾತ್ || 87 ||

ಸ ಏಷ ಭಗವಾನ್ವಿಷ್ಟುರ್ನ ಕಿಂ ಸರ್ವೋತ್ತಮೋ ವದ |  
ಪ್ರತಿಕಲ್ಪಂ ವಿಧಾತಾರೋ ಯತ್ಪದಂ ಕ್ಷಾಲಯಂತಿ ಹಿ || 88 ||

ಸ ಬ್ರಹ್ಮಪೂಜ್ಯಚರಣೋ ನ ಕಿಂ ಸರ್ವೋತ್ತಮೋ ವದ |  
ಅನಾಶಂಕಿತದೋಷತ್ವಾತ್ ಶ್ರುತಿರೇಷಾ ಪುರಾತನೀ || 89 ||

ಬಲಂ ಯೇಷಾಂ ಹಿ ವಿದುಷಾಂ ತೇಷಾಮಗ್ರೇ ತುಷೋಪಮಮ್ |  
ಕಿಂ ಕುರ್ಯಾತ್ಪಾರುಷಂ ವಾಕ್ಯಂ ವದಂತು ಪ್ರತಿವಾದಿನಃ || 90 ||

ಅತ್ರಾಪಿ ಜ್ಯಮಿನಿಃ ಸಾಕ್ಷೇ ಕರ್ಮಬ್ರಹ್ಮವಿದಗ್ರಣೀಃ |  
ಇತೋಽಪಿ ನಃ ಕುತೋ ಭೀತಿರ್ವದಂತು ಪ್ರತಿವಾದಿನಃ || 91 ||

ಶಿವತ್ರಿನೇತ್ರೋಪಮಂ ಮೇ ನೇತ್ರಮಾಸೀಚ್ಛುತಿತ್ರಯಂ |  
ತ್ರಿನೇತ್ರಂ ಪ್ರತಿ ಕೋ ವಕ್ತಾ ವದಂತು ಪ್ರತಿವಾದಿನಾಃ || 92 ||

ಇಯಂ ವಿಸೃಷ್ಟಿಯರ್ಥ ಆಬ್ಜೂವ ಯದಿ ವಾ ದಧೇ ಯದಿ ವಾ ನ |  
ಯೋ ಅಸ್ಯಾಧ್ಯಕ್ಷಃ ಪರಮೇ ವ್ಯೋಮನ್ಸೋ ಅಜ್ಞ ವೇದ ಯದಿ ವಾ ನ ವೇದ || 93 ||

ಇತಿ ಶ್ರುತಿಶ್ಚತುರ್ಮುಖಸ್ಯಾಪ್ಯಗಮ್ಯಂ ಹರಿಂ ಜಗೌ |  
ಅತಃ ಸರ್ವೋತ್ತಮಸ್ಯಾಸ್ಯ ಸಮೋಽನ್ಯೋಸ್ತೀತಿ ಕೋ ವದೇತ್ || 94 ||

ಯದಿ ಸೃಷ್ಟಿರಿಯಂ ಸರ್ವಾ ಸರ್ವಜ್ಞೇನ ಮಹಾತ್ಮನಾ |  
ಕೃತೇತಿ ಕಥ್ಯತೇ ಪ್ರಾಜ್ಞೈಃ ನ ತು ಸ್ವಸ್ಯೈವ ಕರ್ಮಣಾ || 95 ||

ತರ್ಹಿ ಸರ್ವಸ್ಯ ಕರ್ತಾ ವಾ ಧರ್ತಾ ವಾ ಯಃ ಪರಃ ಪ್ರಭುಃ |  
ಸಂಹರ್ತಾ ವಾ ಲಯೇ ಪ್ರಾಪ್ತೇ ತಮಿಮಂ ಪುರುಷೋತ್ತಮಮ್ || 96 ||

ಯೋಽಸ್ಯ ಸರ್ವಸ್ಯ ಜಗತೋಽಪ್ಯಧ್ಯಕ್ಷೋ ದೇವತಾಗ್ರಣಿಃ |  
ಶಯಾನಸ್ಯ ಹರೇಃ ನಾಭಿಪದ್ಮಸ್ಥಸ್ತನಮುಖಾಮ್ಬುಜಾತ್ || 97 ||

ಶೃಣ್ವಂಶ್ಚ ಸಕಲಾನ್ ವೇದಾನ್ ಬ್ರಹ್ಮ ಸೋಽಪಿ ಸ್ವಹೃದ್ಗತೇ |  
ಪರಮೇ ವ್ಯೋಮ್ನಿ ಸತತಂ ವಸಂತಂ ವೇದ ವಾ ಪ್ರಭುಮ್ || 98 ||

ನ ವೇದ ವಾ ಮಹಾತ್ಮಾನಮಿತಿ ಸ್ತೌತಿ ಹರಿಂ ಶ್ರುತಿಃ |  
ಇಯಂ ಹಿ ಸೃಷ್ಟಿಯತ ಆಬಭೂವೇತ್ಯೇತದರ್ಥಿಕಾ || 99 ||

ಋಗಿಯಂ ವೈದಿಕೈಃ ಸರ್ವೈಃ ಪಠ್ಯತೇ ಪಿತೃಕರ್ಮಣಿ |  
ಸಾಂತಂ ವೇತ್ತಮಶಕ್ಯತ್ವಾತ್ ನ ವೇದೇತ್ಯಾಶಯಃ ಶ್ರುತೇಃ || 100 ||

ನೃಶೃಙ್ಗವದವೇದ್ಯತ್ವಾಭಾವಾದ್ವೇದೇತಿ ಚಾಶಯಃ |  
ಏವಂ ಚ ಚತುರೋ ವೇದಾನ್ ಯಶ್ಚತುರ್ಭಿರ್ಮುಖೈಃ ಜಗೌ || 101 ||

ಈದೃಗ್ ಬ್ರಹ್ಮಾಗಮ್ಯ ಹರೇಃ ಸಮೋಽನ್ಯೋಽಸ್ತೀತಿ ಕೋ ವದೇತ್ |  
ಅನಾಶಂಕಿತದೋಷತ್ವಾಚ್ಛ್ರುತಿರೇಷಾ ಪುರಾತನೀ || 102 ||

ಬಲಂ ಯೇಷಾಂ ಹಿ ವಿದುಷಾಂ ತೇಷಾಮಗ್ರೇ ತುಷೋಪಮಮ್ |  
ಕಿಂ ಕುರ್ಯಾತ್ಪಾರುಷಂ ವಾಕ್ಯಂ ವದಂತು ಪ್ರತಿವಾದಿನಃ || 103 ||

ಉಭಾ ಜಿಗ್ಯಥುರ್ನ ಪರಾಜಯೇಥೇ ನ ಪರಾಜಿಗ್ಯೇ ಕತಶ್ಚ ನೈನೋಃ |  
ಇನ್ದ್ರಶ್ಚ ವಿಷ್ಣೋ ಯದಪಸ್ವಧೇಥಾಂ ತ್ರೇಧಾ ಸಹಸ್ರಂ ವಿತದೈರಯೇಥಾಮ್ || 104 ||

ವಿಷ್ಣು ಸೂಕ್ತಗತಾ ಸೇಯಂ ವಾಣೀ ಸ್ತೌತಿ ರಮಾಪತಿಮ್ |  
ಉಭಾ ಉಭೌ ಯುವಾಮಿನ್ಯೋ ವಿಷ್ಣುಃ ಸರ್ವಂ ವಿಜಿಗ್ಯಥುಃ || 105 ||

ಛಾನ್ದಸತ್ವಾತ್ ಕ್ವಚಿಲ್ಲೋಪಃ ಕ್ವಚಿದ್ಭವತಿ ಚಾಗಮಃ |  
ಆವಿಷ್ಠಾಂಶೋ ಬಹಿಷ್ಠಾಂಶ ಇತಿ ರೂಪದ್ವಯಾನ್ವಿತಃ || 106 ||

ವಿಷ್ಣೌ ಪದದ್ವಯೇನಾತ್ರ ಕಥ್ಯತೇ ನ ಪುರಂದರಃ |  
ನ ಜಿಗಾಯ ಬಲಿಂ ಯೋಽಸೌ ಪರಾಜಿಗ್ಯೇ ಬಲೇರ್ಬಲಾತ್ || 107 ||

ತಸ್ಯೇನ್ವಸ್ಯ ಕಥಾಂ ವಿಷ್ಣುಸೂಕ್ತೇ ಕಃ ಕಥಯೇತ್ ಬುಧಃ |  
ಏತಯೋಃ ಸಮತಾಸಿದ್ಧ್ಯೈ ಶ್ರುತಿರಿನ್ದ್ರಂ ಪುರಾ ಜಗೌ || 108 ||

ಯುವಯೋರೇತಯೋರೇನೋಃ ಕತರಸ್ತ್ವೇಕ ಏವ ಚ |  
ಕುತೋಽಪಿ ನ ಪರಾಜಿಗ್ಯೇ ಯದ್ಯುವಾಂ ಲೀಲಯಾ ಮಿಥಃ || 109 ||

ಅಪಸ್ವಧೇಧಾಂ ಸ್ವರ್ಧಾಂ ಚ ಚಕ್ರಾಥೇ ಚ ಸ್ಥಳೇ ಸ್ಥಳೇ |  
ಅತ್ರಾಪೇಪ್ಯಪಸರ್ಗೇಣ ಸ್ವರ್ಧಾಂ ಧಿಕ್ಕುರುತೇ ಶ್ರುತಿಃ || 110 ||

ತತ್ತೇನ ಹೇತುನಾ ತ್ರೇಧಾಗತಿಯೋಗ್ಯಸ್ವಭಾವತಃ |  
ಸ್ಥಿತತ್ರಿವಿಧಜೀವಾನಾಂ ಸಹಸ್ರಪದಸೂಚಿತಾನ್ || 111 ||

ಗಣಾನನಂತಾಂ ತ್ರಿವಿಧಾನ್ ಅನೇ ತ್ರೇಧಾ ಫಲಾಪ್ತಯೇ |  
ಹೃದಿ ಪ್ರವಿಶ್ಯ ತದ್ಬುದ್ಧಿಂ ವಿಶಬ್ದೋಕ್ತವಿಭಾಗತಃ || 112 ||

ತ್ರೇಧಾ ತ್ರೇಧೈವೇರಯೇಧಾಂ ಪ್ರೇರಯೇತಾಂ ಯುವಾಮಪಿ |  
ಏಕಸ್ಯೈವ ತ್ರಿವಾರಂ ಚ ಯದ್ಧತ್ತಂ ಪ್ರೇಮತೋ ನೃಭಿಃ || 113 ||

ಅನ್ನಂ ಸುವರ್ಣಂ ವಸ್ತ್ರಂ ವಾ ತಥಾ ನೇದಂ ತ್ರಿಧಾ ಫಲಮ್ |  
ಕಿನ್ಮೂತ್ತಮಸ್ಯ ಮುಕ್ತ್ಯಾಖ್ಯಸುಖರೂಪಮಹಾಫಲಮ್ || 114 ||



ಮಧ್ಯಮೇ ಮಧ್ಯಮಫಲಂ ಅಧಮೇ ದುಃಖಮೇವ ಚ |  
ಇತ್ಥಂ ಫಲವಿಶೇಷಂ ಚ ಸ್ವಷ್ಟಂ ಸೂಚಯಿತುಂ ಶ್ರುತಿಃ || 115 ||

ವಿಶೇಷಾರ್ಥಂ ವದಂತಂ ವೀತ್ಯುಪಸರ್ಗಮುಪಾದದೇ |  
ಲೀಲೇತಿ ಬುದ್ಧಿಂ ದಿಶತಂ ಸತಾಂ ಮುಕ್ತಿಫಲಾರ್ಥಿನಾಮ್ || 116 ||

ದ್ವಿಷಾಂ ದ್ವೇಷಯುತಾವೇತೌ ಇತ್ಯಸತ್ಸು ಚ ದುರ್ಮತಿಮ್ |  
ತೇಷಾಮನೇ ತಮೋ ದಾತುಂ ತಥಾ ಮಿಶ್ರಸ್ವರೂಪಿಣಾಮ್ || 117 ||

ಸತಾಂ ಯೋಗೇ ತದ್ವದೇವ ಸುಮತಿಂ ದಿಶತಂ ಯುವಾಮ್ |  
ಖಲೈರ್ಯೋಗೇ ತು ಖಲವತ್ ಕುಮತಿ ದಿಶತಂ ಯುವಾಮ್ || 118 ||

ಸುಖದುಃಖಾವಾಪ್ತಿರೂಪಮಿಶ್ರತದ್ಗತಿಸಿದ್ಧಯೇ |  
ಇತಿ ವಿಷ್ಣೋಃ ಸೂಕ್ತಗತಾ ವಾಣೀ ಸರ್ವತ್ರ ತಂ ಹರಿಮ್ || 119 ||

ಯಸ್ಮಾಜ್ಜಯಿನಮೇವಾಹ ನ ಪರಾಜಯಿನಂ ಕ್ವಚಿತ್ |  
ಇತ್ಥಂ ಮಹಾಸಮರ್ಥಸ್ಯ ಹರೇಃ ಕೋಽಸ್ಯ ಸಮೋ ವದ || 120 ||

ಯುಯುತ್ಸತಾಂ ಕುತ್ರಚಿದಾತತಾಯಿನಾಂ ಜಯಸ್ಸದೈಕತ್ರ ನ ವೈ ಪರಾಜಯಃ |  
ನಿನ್ಯೈಕಮುತ್ತತ್ತಿಲಯಸ್ಥಿತೀಶ್ವರಂ ಸರ್ವಜ್ಞಮಾದ್ಯಂ ಪುರುಷಂ ಪುರಾತನಮ್ || 121 ||

ಇತಿ ಭಾಗವತೇ ವಾಕ್ಯಂ ಶ್ರುತೇರರ್ಥಂ ಪ್ರಶಂಸತಿ |  
ಅತೋಽಸ್ಮದುಕ್ತಶ್ರುತ್ಯರ್ಥೇ ಕಥಂ ಶಙ್ಕಾ ಭವೇದ್ವದ || 122 ||

ವೇದಾಪಹಾರ್ಯಸುರತೋ ಬ್ರಹ್ಮಾ ಪೂರ್ವಂ ಪರಾಜಿತಃ |  
ತಜ್ಜಯಾರ್ಥಂ ಹಯಗ್ರೀವಂ ಭಕ್ತ್ಯಾ ಕಿಂ ನಾಶ್ರಿತೋ ವದ || 123 ||

ವೃಕಾಸುರಾತ್ಮರಾ ಭೂತೋ ದಿಕ್ಷು ಧಾವನ್ನುಮಾಪತಿಃ |  
ಅಶಕ್ತಸ್ತಜ್ಜಯಾಯಾನ್ತೇ ವಿಷ್ಣುಂ ಕಿಂ ನಾಶ್ರಿತೋ ವದ || 124 ||

ಸ್ವಭಕ್ಷಣಾಯಾಗತಾಭ್ಯೋ ಯೋಗಿನೀಭ್ಯಃ ಪರಾಜಿತಃ |  
ಅಶಕ್ತಶ್ಚ ಜಯೇ ತಾಸಾಂ ಮೇಷವೇಷಧರೋ ಹರಃ || 125 ||

ತಜ್ಜಯಾರ್ಥಂ ನಾರಸಿಂಹಮನ್ತೇ ಕಿಂ ನಾಶ್ರಿತೋ ವದ |  
ಅಸುರೇಭ್ಯಃ ಪರಾಭೂತೈಃ ಸುರೈರಭ್ಯರ್ಥಿತೋ ಹರಿಃ || 126 ||

ದಶಾವತಾರಾನ್ದೇವಾರ್ಥೇ ಕೃಷ್ಣಃ ಕಿಂ ನಾಕರೋದ್ವದ |  
ಏವಂ ಚ ಸರ್ವಜೇತ್ಯುತ್ವಂ ಹರೇರ್ವಾನ್ಯಸ್ಯ ವಾ ವದ || 127 ||

ಸರ್ವೇಭ್ಯೋಪ್ಯಜಿತತ್ವಂ ಚ ಹರೇರ್ವಾನ್ಯಸ್ಯ ವಾ ವದ |  
ಯಸ್ಮಾಜ್ಜಯೀ ಚಾಜಿತಶ್ಚ ವಿಷ್ಣುರುಕ್ತಪ್ರಕಾರತಃ || 128 ||

ವಾಣೀ ಪರಮಕಲ್ಯಾಣೀ ಪೌರಾಣೀ ತೇನ ಕೇಶವಮ್ |  
ಸತ್ಕರೋತಿ ಸುರಾನೇತಾನ್ ಧಿಕ್ಕರೋತಿ ನ ಕಿಂ ವದ || 129 ||

ಬೋಧಾಯ ಸ್ವವಿಭಕ್ತಾರಂ ಮಾನತ್ವಸ್ಯ ಸ್ಥಿರೀಕೃತೇ |  
ವ್ಯಾಸಾತ್ಮನೋಪಕರ್ತಾರಂ ಹಯಗ್ರೀವಾದಿರೂಪತಃ || 130 ||

ಯುಗೇ ಯುಗೇಽವತೀರ್ಯಾತ್ರ ಹರ್ತಾರಂ ಸ್ವಾಪಕಾರಿಣಾಮ್ |  
ಕರ್ತಾರಂ ಸರ್ವಜಗತಾಂ ವಿಹರ್ತಾರಂ ಪಯೋಮ್ಬುಧೌ || 131 ||

ಸ್ವಾಭಿಮಾನಿಶ್ರಿಯಶ್ಚಾಪಿ ಭರ್ತಾರಂ ಪುರುಷೋತ್ತಮಮ್ |  
ಸ್ವಾತ್ಮನೋಪಿ ಲಯೇ ಪ್ರಾಪ್ತೇ ಧರ್ತಾರಂ ಚ ಪದೇ ಪದೇ || 132 ||

ರಕ್ಷೋಹಣಂ ಚಾಸುರಘ್ನಂ ಜೇತಾರಮಪರಾಜಿತಮ್ |  
ಕಿಂ ನಾಹುವಿಶ್ವತೋ ವೇದಾಃ ಪಕ್ಷಪಾತಂ ವಿನಾ ವದ || 133 ||

ಅನಾಶಙ್ಕದೋಷತ್ವಾತ್ ಶ್ರುತಿರೇಷಾ ಪುರಾತನೀ |  
ಬಲಂ ಯೇಷಾಂ ತು ವಿದುಷಾಂ ತೇಷಾಮಗ್ರೇ ತುಷೋಪಮಮ್ || 134 ||

ಕಿಂ ಕುರ್ಯಾತ್ಪಾರುಷಂ ವಾಕ್ಯಂ ವದನ್ನು ಪ್ರತಿವಾದಿನಃ |  
ಇತಿ ಶ್ರುತಿಶ್ಚ ಸರ್ವಸ್ಯ ನಿಯನ್ತಾರಂ ರಮಾಪತಿಮ್ || 135 ||

ನಿಷುಸೀದ ಗಣಪತೇ ಗಣೇಷು ತ್ವಾಮಾಹುವಿಪ್ರತಮಂ ಕವೀನಾಂ  
ನ ಋತೇ ತ್ವತ್ತ್ವಿಯತೇ ಕಿಂನಾರೇ ಮಹಾಮರ್ಕಂ ಮಘವಂ ಚಿತ್ರಮರ್ಚ || 136 ||

ವಕ್ತಿ ತತ್ರೈರಣಾಭಾವೇ ಶಕ್ತಿಃ ಕಸ್ಯಾಪಿ ನೇತಿ ತಮ್ |  
ಗಣಸ್ಯೇನ್ವಿಯವರ್ಗಸ್ಯ ಪತೇ ರಕ್ಷಕ ಮಾಪತೇ || 137 ||

ಗಣೇಷ್ಟಿನ್ವಿಯವರ್ಗೇಷು ನಿತರಾಂ ಸುಷು ಸೀದ ಮೇ |  
ಗತ್ಯರ್ಥಃ ಸದಿತಿರ್ಧಾತುಃ ಸ್ಥಿರೀಭಾವಂ ವದೇದಯಮ್ || 138 ||

ಅತೋ ಮದಿನ್ವಿಯೇಷು ತ್ವಂ ಸ್ಥಿತ್ವಾ ಸಮ್ಯಕ್ಪವರ್ತಯ |  
ಯತಃ ಕವೀನಾಂ ಮಧ್ಯೇ ತ್ವಾಂ ವಿಶೇಷೇಣ ಮನೀಷಿಣಃ || 139 ||

ಪ್ರಕೃಷ್ಣತಮಮಾಹುರ್ಹಿ ತತಸ್ತ್ವಂ ನೇತ್ಸಿ ಮಧಿತಮ್ |  
ಕೇನಚಿತ್ ಕಿಂನಾಪ್ಯತ್ರ ಕಾರ್ಯಂ ಸರ್ವಜನ್ಯೈರಪಿ || 140 ||

ತೃಣಸ್ಯ ಜಾಲನಂ ವಾಕ್ಷೋರುನ್ಮೇಷಣನಿಮೇಷಣೇ |  
ತ್ವತ್ತ್ವತ್ತೋ ನ ಋತೇ ಲೋಕೇ ತವ ಪ್ರೇರಣಯಾ ವಿನಾ || 141 ||

ದೂರೇ ವಾಽಥ ಸಮೀಪೇ ವಾ ಕ್ರಿಯತೇ ನ ಕಿಲ ಪ್ರಭೋ |  
ಅತೋ ಮಹಾಂತಮಾ ಸಮ್ಯಗ್ ಜ್ಞಾನಂ ಕಂ ಚ ಸುಖಂ ಮಹತ್ || 142 ||

ಯಸ್ಯ ತಸ್ಮಾದರ್ಕಶಬ್ದವಾಚ್ಯಮನ್ನಪತೇ ಪ್ರಭೋ |  
ತ್ವಮೇವ ತ್ವಾಂ ಚಿತ್ರಮರ್ಚ ಪರತನ್ತ್ರೇ ಮಯಿ ಸ್ಥಿತಃ || 143 ||

ಮದಿನ್ದ್ರಿಯಗಣಂ ಸಮ್ಯಕ್ಪ್ರೇರಯಿತ್ವಾರ್ಚನೇ ತವ |  
ಅರ್ಚಾಸನ್ನಿಹಿತಂ ತ್ವಾಂ ಚ ಮಮ ದ್ವಾರಾರ್ಚಯಾನಿಶಮ್ || 144 ||

ಇಮಮರ್ಥಂ ಬೋಧಯಂತೀ ಶ್ರುತಿಃ ಸರ್ವನಿಯಾಮಕಮ್ |  
ಪ್ರಶಂಸತಿ ಹರಿಂ ಯಸ್ಮಾತ್ತಸ್ಮಾತ್ಕೋಸ್ಯ ಸಮೋ ವದ || 145 ||

ಯತ್ಪ್ರೇರಣಂ ವಿನಾ ಬ್ರಹ್ಮಾದಯೋಽಪಿ ಸ್ವೀಯಶಕ್ತಿತಃ |  
ಕ್ಷುದ್ರಂ ತೃಣಸ್ಯೋಧರಣಮಪಿ ಕರ್ತುಂ ನ ಶಕ್ವಯುಃ || 146 ||

ಮಾಸಮರ್ಥಸ್ಯ ತಸ್ಯ ಸಮಃ ಕೋಽನ್ಯೋ ಭವೇದ್ವದ |  
ಅನಾಶಂಕಿತದೋಷತ್ವಾಚ್ಛ್ರುತಿರೇಷಾ ಪುರಾತನೀ || 147 ||

ಬಲಂ ಯೇಷಾಂ ಹಿ ವಿದುಷಾಂ ತೇಷಾಮಗ್ರೇ ತುಷೋಪಮಮ್ |  
ಕಿಂ ಕುರ್ಯಾತ್ಪೌರುಷಂ ವಾಕ್ಯಂ ವದಂತು ಪ್ರತಿವಾದಿನಃ || 148 ||



ಅಭೀತಃ ದಮೇಕಮೇಕೋಽಸ್ಮಿ ನಿಷ್ಪಾಳಭೀದ್ವಾ ಕಿಮುತ್ರಯ ಕರನ್ತಿ |  
ಖಲೇನ ಪರ್ಷಾನ್ಯಪ್ರತಿಹನ್ಮಿ ಭೂರಿ ಕಿಂ ಮಾ ನಿನ್ದನ್ತಿ ಶತ್ರವೋಽನಿನ್ಯಾಃ || 149 || ಋ-8-1-6

ಅಭಿ ಇದಂ ಏಕಂ ಏಕಃ ಅಸ್ಮಿ ನಿಷ್ಪಾಟ್ ಅಭಿ ದ್ವಾ ಕಿಮ್ ಉ ಇತಿ ತ್ರಯಃ ಕರನ್ತಿ  
ಖಲೇನ ಪರ್ಷಾನ್ ಪ್ರತಿಹನ್ಮಿ ಭೂರಿ ಕಿಂ ಮಾ ನಿನ್ದನ್ತಿ ಶತ್ರವಃ  
ಅನಿನ್ಯಾಃ||ಋ-8-1-6||

ಇತಿಸ್ವಷ್ಟಶ್ರುತಿರಿಯಂ ಜೇತಾರಮಪರಾಜಿತಂ |  
ಆಹಾಸುರಾರಿಂ ನೃಹರಿಂ ತತಃ ಕೋಽಸ್ಯ ಸಮೋ ವದ || 150 ||

ಏಕಂ ಜಗದಿದಂ ದ್ವಾ ವಾ ಪ್ರಪಿಶ್ಚೌ ತ್ರಯ ಏವ ವಾ |  
ಮಾಂ ಪ್ರತ್ಯಾಯಾಂತು ಸಮರೇ ನಿತರಾಂ ಶಕ್ತಿಮತ್ವತಃ || 151 ||

ನಿಷ್ಠಾಳಾಖ್ಯೋಽಭಿಗನ್ತಾಸ್ಮಿ ಸೋಽಹಮೇಕೋಽಪಿ ತಾನ್ಪ್ರತಿ |  
ಅಶಕ್ತತ್ವಾತ್ ಅನಿನ್ಯಾಖ್ಯಾಃ ಶತ್ರವಸ್ತೇ ತ್ರಯೋಽಪಿ ಮಾಮ್ || 152 ||

ಕಿಂ ಕುರ್ವನ್ತಿ ಅಹಮೇವೈತಾನ್ ಸರ್ವಾನಪಿ ಚ ಲೀಲಯಾ |  
ಪರ್ಷಾನ್ ತಿಲಾದಿಧಾನ್ಯಾಘಾನ್ ಭೂರಿ ಭೂರೀಂಶ್ಚ ತೈಲಕೃತ್ || 153 ||

ಯಥಾ ಖಲೇ ಚೂರ್ಣಯತಿ ತಥಾಹಂ ಪ್ರತಿಹನ್ಮಿ ಚ |  
ಅನಿನ್ಯಾಃ ಶತ್ರವಸ್ತೇತೇ ಕಿಂ ಕುರ್ವನ್ತಿ ತ್ರಯೋಽಪಿ ಮಾಮ್ || 154 ||

ಇನ್ದಂ ಮಹೈಶ್ವರ್ಯವನ್ತಂ ಮಹಾಬಲಪರಾಕ್ರಮಮ್ |  
ಯಸ್ಮಾನ್ಮುಖೋದ್ಯಾಟನಂ ಚ ಮದ್ವಶಂ ಸರ್ವದೇಹಿನಾಮ್ || 155 ||

ತತೋ ದೋಷಾತಿದೂರಂ ಮಾಂ ಸ್ವವಾಚಾಂ ಚ ಪ್ರವರ್ತಕಮ್ |  
ಜಿಹ್ವಾಂ ಚಾಲಯಿತುಂ ಚೈವಾನಿನ್ದ್ರಾ ಮೇ ಶತ್ರವಸ್ತಿಮೇ || 156 ||

ಕಿಂ ವಾ ನಿನ್ದನ್ತಿ ಸುಗುಣಪಾತ್ರಿಭೂತಂ ಪರಾತ್ಪರಮ್ |  
ಇತ್ಯಾಹ ತಸ್ಯ ಜೇತಾತ್ರ ತ್ರಿಲೋಕ್ಯಾಮಪಿ ಕೋ ವದ || 157 ||

ಹನ್ತುಂ ಶಕ್ತಃ ಸ ಸಕಲಂ ಕಿಂ ನ ಸರ್ವಜಯೀ ವದ |  
ಈದೃಶಸ್ಯ ಜಗತ್ಯೈಕೈಂ ಸಾಮ್ಯಂ ವಾ ಸ್ಯಾತ್ಕಥಂ ವದ || 158 ||

ಅನಾಶಂಕೈತದೋಷತ್ವಾತ್ ಶ್ರುತಿರೇಷಾ ಪುರಾತನೀ |  
ಬಲಂ ಯೇಷಾಂ ಹಿ ವಿದುಷಾಂ ತೇಷಾಮಗ್ರೇ ತುಷೋಪಮಮ್ || 159 ||

ಕಿಂ ಕುರ್ಯಾತ್ ಪೌರುಷಂ ವಾಕ್ಯಂ ವದನ್ತು ಪ್ರತಿವಾದಿನಃ || 160 ||

ತಮುಪಾಗತಮಾಲಕ್ಷ್ಯ ಸರ್ವೇ ಸುರಗಣಾದಯಃ |  
ಪ್ರಣೇಮುಃ ಸಹಸೋಽತ್ಥಾಯ ಬ್ರಹ್ಮೈನ್ದ್ರತ್ಯಕ್ಷನಾಯಕಾಃ || 161 ||

ತತ್ತೇಜಸಾ ಹತರುಚಃ ಸನ್ನಜಿಹ್ವಾಃ ಸಸಾಧ್ವಸಾಃ |  
ಮೂರ್ಛಿ ಕೃತಾಂಜಲಿಪುಟಾ ಉಪತಸ್ಥುರಧೋಕ್ಷಜಮ್ || 162 ||

ಇತಿ ಭಾಗವತೋಕ್ತ್ಯಾ ತೇ ಬ್ರಹ್ಮರುದ್ರಾದಯಃ ಸುರಾಃ |  
ವಿಷ್ಣುಭಕ್ತಸ್ಯ ದಕ್ಷಸ್ಯ ದ್ರೋಹಾಚ್ಚಕಿತಚೇತಸಃ |  
ತದ್ಭಾಸಾ ಹತಭಾಸಶ್ಚ ಕಿಂ ವಾಚ್ಯಮಿತಿಶಙ್ಕಯಾ || 163 ||

ಮಖಾನ್ತಲೀನಜಿಹ್ವಾಶ್ಚ ಶುಷ್ಯದ್ವದನಪಜ್ಜಯಃ |  
ಗೃಹ್ಣೀಯಾದ್ವಾ ನ ಗೃಹ್ಣೀಯಾದ್ವೇತಿ ಚಿತ್ತಸ್ಥಸಾಧ್ಯಸಾತ್ || 164 ||

ವೇಪಮಾನಾವಿಲಾಜ್ಞಾಶ್ಚ ಸಹಸೋಽತ್ಥಾಯ ಸರ್ವಶಃ |  
ಕೃತಾಂಜ್ವಲಿಪುಟಾ ಮೂರ್ಧ್ನಾ ಪ್ರಣೇಮುಃ ಕಿಲ ಕೇಶವಮ್ || 165 ||

ಇಮೇ ಸಮಾಸ್ತಸ್ಯ ಕಥಂ ವದನ್ತು ಪ್ರತಿವಾದಿನಃ |  
ಶರಂ ಧನುಷಿ ಸನ್ಧಾಯ ಧೂರ್ಜಟಿರ್ಜಗದೀಶ್ವರಃ || 166 ||

ಭಗವತ್ತೇಜಸಾ ಗುಪ್ತೋ ದದಾಹ ತ್ರಿಪುರಂ ನೃಪ |  
ಇತ್ಥಂ ಶ್ರೀಮದ್ಭಾಗವತೇ ಯಸ್ತು ಪ್ರಸ್ತೋಯತೇ ಹರಿಃ || 167 ||

ಕಸ್ತಸ್ಯ ಸಮತಾಮೇತಿ ವದನ್ತು ಪ್ರತಿವಾದಿನಃ |  
ಶಿವೋಽಪಿ ಭಗವದ್ಧತ್ತಶಕ್ಯಾತ್ರಿಪುರವಾಸಿನಃ || 168 ||

ಅದಹತ್ಕಿಲ ಸಜ್ಞಾಮೇ ಕಃ ಶಕ್ತಃ ತಂ ಪ್ರಭುಂ ವಿನಾ |  
ಬ್ರಹ್ಮಾ ತದುಪಧಾರ್ಯಾಥ ಸಹ ದೇವೈಃ ತಯಾ ಸಹ || 169 ||

ಜಗಾಮ ಸತ್ರಿನಯನಃ ತೀರಂ ಕ್ಷೀರಪಯೋನಿಧೇಃ |  
ಇತಿ ಭಾಗವತೋಕ್ತ್ಯಾ ಚ ಬ್ರಹ್ಮರುದ್ರಾದಯಃ ಸುರಾಃ || 170 ||

ಶರಣಾಗತಭೂಕಾರ್ಯಕರಣೇ ಶಕ್ತಿವರ್ಜಿತಾಃ |  
ಧರಾಕಾರ್ಯಯ ಪುಂಸೂಕ್ತಮನ್ತ್ರಮುಚ್ಚಾರ್ಯ ಭಕ್ತಿತಃ || 171 ||

ಯಂ ಭೇಜುಃ ತತ್ಸಮಃ ಕಃ ಸ್ಯಾತ್ ವದಂತು ಪ್ರತಿವಾದಿನಃ |  
ಬ್ರಹ್ಮಾ ಭವಶ್ಚ ತತ್ರೇತ್ಯ ಮುನಿಭಿಃ ನಾರದಾದಿಭಿಃ || 172 ||

ದೇವೈಃ ಸಾನುಚರೈಃ ಸಾರ್ಥಂ ಗೀರ್ಭೀರ್ವಿಷ್ಣುಮಥಾಸ್ತುವನ್ |  
ಯ ಇತ್ಥಂ ಗರ್ಭಸಂಸ್ಥಸ್ಥನ್ ಶಿಶುರ್ಬ್ರಹ್ಮಶಿವಾದಿಭಿಃ || 173 ||

ಸ್ತುತ ಸಮಸ್ತಸ್ಯ ಕಃ ಸ್ಯಾದ್ವದಂತು ಪ್ರತಿವಾದಿನಃ |  
ಯದರೋದೀಃ ಸುರಶ್ರೇಷ್ಠ ಸೋದ್ವೇಗ ಇವ ಬಾಲಕಃ || 174 ||

ತತಸ್ತಾಮಭಿಧಾಸ್ಯಂತಿ ನಾಮ್ನಾ ರುದ್ರ ಇತಿ ಪ್ರಜಾಃ |  
ತಸ್ಯಾಪಿ ದರ್ಶಯಾಮಾಸ ಸ್ವವೀರ್ಯಜ್ಞತಕಲ್ಮಷಃ || 175 ||

ಯಚ್ಚಕಾರ ಗಲೇ ನೀಲಂ ತಚ್ಚ ಸಾಧೋರ್ವಿಭೂಷಣಮ್ |  
ಇತಿ ಭಾಗವತೇ ಸ್ಕನ್ಧೇ ತೃತೀಯೇ ಚಾಷ್ಟಮೇ ವಚಃ || 176 ||

ದ್ವೇಧಾಪ್ಯಶಕ್ತತಾಮಾಹ ತಸ್ಯ ಚಾರ್ಥೋರ್ವಿಚಾರ್ಯತಾಮ್ |  
ಕ್ಷೀರಾಲಾಭಾತ್ ಶಿಶುರಿವ ಸ್ಥಾನಾದೀನಾಮಲಾಭತಃ || 177 ||

ಯದರೋದೀತ್ ಸ್ವಪಿತರಂ ಪ್ರತಿರುದ್ರಸ್ತತಃ ಕಿಲ |  
ಪಿತೈವ ರುದ್ರನಾಮಾನಂ ಚಕಾರ ಸ್ವಸುತಂ ಹರಮ್ || 178 ||

ಯತೋ ಗಲೇ ನೀಲಿಮಾಖ್ಯಂ ಕಲ್ಮಷಂ ಸರ್ವಸಮ್ಮತಮ್ |  
ಗರೋಽಸೌ ಗಿರಿಶಗ್ರೀವೇ ಸ್ವವೀರ್ಯಾಜ್ಞಮಥಾತ್ ಕಿಲ || 179 ||

ರೋದನಾದ್ರುದ್ರನಾಮಾ ಯೋ ನೀಲಗ್ರೀವೋ ವಿಷೋಲ್ಬಣಾತ್ |  
ಸ ಕಾಲಿಯವಿಷಶ್ವಾಸರೂಷಿತೇ ಯಮುನಾಹೃದೇ || 180 ||

ತದಾನನಸಹಸ್ರೋಗ್ರದಂಷ್ಟ್ರಾಘಾತಶತ್ಯೈರಪಿ |  
ನಾರೋದೀತ್ ಯೋ ನಾಪಿ ರುಗ್ಲಸ್ತಥಾ ಪೂತನಿಕಾಸ್ತನಮ್ || 181 ||

ಕಾಲಕೂಟವಿಷಾಲೇಪದೂಷಿತಂ ಯಃ ಪಿಬನ್ ಶಿಷುಃ |  
ನಾರೋದೀತ್ ನ ಚ ರುಗ್ಲೋಽಭೂತ್ ತಸ್ಯ ಶೂಲೀ ಶಿವಃ ಕಥಮ್ || 182 ||

ಸಮತಾಮೇತಿ ಕೃಷ್ಣಸ್ಯ ವದಂತು ಪ್ರತಿವಾದಿನಾಃ |  
ಸುಮನಸಸ್ತದುಪಧಾರ್ಯ ಸುರೇಶಾಃ ಶಕ್ರಶರ್ವಪರಮೇಷ್ಟಿಪುರೋಗಾಃ || 183 ||

ಕವಯ ಆನತಕನ್ಧರಗಾತ್ರಾ ವಿಸ್ಮಯಂ ಯಯುರನಿಶ್ಚಿತತತ್ವಾಃ |  
ಇತಿ ಭಾಗವತೇ ವೇಣುಗೀತಾ ಮಾಹಾತ್ಮ್ಯ ವರ್ಣನಮ್ || 184 ||

ಕುರ್ವಾಣೇ ದಶಮಸ್ಕನ್ಧೇ ವಾಕ್ಯಮೇತದುದೀರಿತಮ್ |  
ಯೇಷಾಂ ಸರ್ವಾಸು ವಿದ್ಯಾಸು ಶೋಭನಂ ಚ ಮನೋಽಸ್ತಿ ಹಿ || 185 ||

ಅತಃ ಸರ್ವಜ್ಞತಾ ಚಾಸ್ತಿ ತೇಷಾಂ ವಿಖ್ಯಾತಕರ್ಮಣಾಮ್ |  
ಶರ್ವಶಕ್ರಬ್ರಹ್ಮಪೂರ್ವಗೀರ್ವಾಣಾಸ್ತೇ ಹರೇಃ ಶಿಶೋಃ || 186 ||

ತದ್ವೇಣುಗೀತಕೌಶಲ್ಯಮವತೀರ್ಣಸ್ಯ ಭೂತಲೇ |  
ಶ್ರೋತುಂ ಕೌತೂಹಲಯುತಾಃ ಕನ್ಧರಂ ಗಾತ್ರಮೇವ ಚ || 187 ||

ನಮ್ರೀಕೃತ್ಯ ಸ್ವಲೋಕಾದಪ್ಯಧೋಬಾಗೇ ಪ್ರದರ್ಶಿತಮ್ |  
ಶ್ರುತ್ವಾವಧಾರ್ಯ ಮನಸಾ ಸ್ವಾಜ್ಞಾತಾಂ ಪೂರ್ವತಾತತಾಮ್ || 188 ||



ನಿಶ್ಚಿತ್ಯ ಹರಿತತ್ವಸ್ಯೇಯತ್ತಾ ನಾಸ್ತಿ ಲೀತಿ ಧೀಯುತಾಃ |  
ಮಹಾನ್ತಂ ವಿಸ್ಮಯಂ ಸರ್ವೇ ಯಯುರಿತ್ಯಾಹ ವಾಗಿಯಮ್ || 189 ||

ಯೇಽಸ್ಯೇ ಸಂಜ್ಞೇತಕೌಶಲ್ಯಮಪಿ ನಾನ್ತಂ ವಿಜಾನತೇ |  
ತೇ ದೇವಾಃ ಸೃಷ್ಟಿಸಂಹಾರಸ್ಥಿತ್ಯಾದಿಷು ಚ ಕೌಷಲಮ್ || 190 ||

ಅನಾದಿಕಾಲಮಾರಭ್ಯಾನಂತರಾಕ್ಷಸಶಿಕ್ಷಣೇ |  
ಸಮರ್ಥವೀರ್ಯಧೈರ್ಯಾದಿಕೌಶಲ್ಯಂ ಜಗದೀಶಿತುಃ || 191 ||

ನ ಜಾನಂತೀತಿ ಕಿಂ ವಾಚ್ಯಮೀದೃಶೇನ ಮಹಾತ್ಮನಾ |  
ಕಃ ಸಮೋ ವಾ ಅಧಿಕೋ ವಾ ಸ್ಯಾದ್ವದನ್ನು ಪ್ರತಿವಾದಿನಃ || 192 ||

ಯದ್ವೇಣುನಾ ಶರ್ವಶಕ್ರಪರಮೇಷ್ಠಿಪುರೋಗಮಾಃ |  
ಕವಯೋಽಪ್ಯಾನತಾ ಜಾತಾಃ ಇತ್ಯಾಹ ಭಗವಾನ್ ಶುಕಃ || 193 ||

ಏವಂ ಚ ಸೃಷ್ಟೃತಾ ದೂರೇ ತಿಷ್ಠತ್ವಸ್ಮದ್ರಮಾಪತೇಃ |  
ಗಾನೇಽಪಿ ಕಃ ಸಮೋಽಸ್ಯ ಸ್ಯಾದ್ವದನ್ನು ಪ್ರತಿವಾದಿನಃ || 194 ||

ಚತುರ್ಮುಖಃ ಪಞ್ಚಮುಖಃ ಷಣ್ಮುಖೋ ದ್ವಿಮುಖೋಽಪಿ ವಾ |  
ಸಹಸ್ರವದನೋ ವಾ ಸ್ಯಾದನೇಕೈರ್ವದನೈರಪಿ || 195 ||

ಶಿಶೋಃ ಕೃಷ್ಣಸ್ಯೈಕವಕ್ತೃಚಿತ್ರಗಾನರಸೋಪಮಮ್ |  
ಕಃ ಸಂಜ್ಞೇತರಸಂ ಕುರ್ಯಾತ್ ವದನ್ನು ಪ್ರತಿವಾದಿನಃ || 196 ||

ಶಾಪಪ್ರಸಾದಯೋರೀಶಾಃ ಬ್ರಹ್ಮವಿಷ್ಣುಶಿವಾದಯಃ |  
ಸದ್ಯಶ್ಯಾಪಪ್ರಸಾದೋಽಙ್ಗ ಶಿವೋ ಬ್ರಹ್ಮಾ ಚ ನಾಚ್ಯುತಃ || 197 ||

ಇತಿ ಭಾಗವತೋಕ್ತ್ಯಾ ಚ ವರಂ ದತ್ವೈವಮಾರಕೌ |  
ಕಥಂ ಬ್ರಹ್ಮಶಿವೌ ಭಕ್ತಪಾಲನೈಕಧುರನ್ಧರಾತ್ || 198 ||

ವಿಭೀಷಣಧ್ರುವಾದೀನಾಂ ಆಕಲ್ಪಾಂತಪದಪ್ರದಾತ್ |  
ಹರೇನೂನಚರಿತ್ಯೌ ನ ವದಂತು ಪ್ರತಿವಾದಿನಃ || 199 ||

ದೇವಾಸುರಮನುಷ್ಯೇಷು ಯೇ ಭಜನ್ಯಶಿವಂ ಶಿವಮ್ |  
ಪ್ರಾಯಸ್ತೇ ಧನಿನೋ ಬ್ರಹ್ಮನ್ ನ ತು ಲಕ್ಷ್ಮೀಪತಿಂ ಹರಿಮ್ || 200 ||

ಏತತ್ ವೇದಿತುಮಿಚ್ಛಾಮಿ ಸಂದೇಹೋಽತ್ರಮಹಾನ್ ಹಿ ನಃ |  
ವಿರುದ್ಧಶೀಲಯೋಃ ಪ್ರಭ್ವೋಃ ವಿರುದ್ಧಾಭಜತಾಙ್ಗತಿಃ || 201 ||

ಇತಿ ಭಾಗವತೇ ರಾಜ್ಞಾ ಪೃಷ್ಠೋ ವಕ್ತಿ ಶುಕಃ ಕಿಲ |  
ಹರಿಂ ಗುಣತ್ರಯಾತೀತಂ ಸರ್ವಜ್ಞಂ ಸರ್ವಸಾಕ್ಷಿಣಮ್ || 202 ||

ನೈರ್ಗುಣ್ಯಾಖ್ಯವಿಮುಕ್ತೇಶ್ಚ ದಾತಾರಂ ಭಜತಾಂ ಸತಾಮ್ |  
ಹರಂ ತು ತ್ರಿಗುಣೈರ್ಬದ್ಧಂ ಭಜತಾಮಪಿ ಬನ್ಧಕಮ್ || 203 ||

ಯತೋಽಭೂತ್ ಬನ್ಧಕೋ ರುದ್ರಃ ಸುರಾಣಾಮಗ್ರಣೀರಪಿ |  
ಹರಿಸ್ತು ಬನ್ಧವಿಧುರೋ ಬದ್ಧಾನಾಂ ಮೋಚಕೋಽಪ್ಯಬೂತ್ || 204 ||

ತತೋಽಪಿ ಕಃ ಸಮೋ ವಿಷ್ಣೋಃ ವದಂತು ಪ್ರತಿವಾದಿನಃ |

ಶಿವಃ ಶಕ್ತಿಯುತಃ ಶಶ್ವತ್ ತ್ರಿಲಿಂಗೋ ಗುಣಸಂವೃತಃ || 205 ||

ವ್ಯಕಾರಿಕಃ ತೈಜಸಶ್ಚ ತಾಮಸಶ್ಚೈತ್ಯಹಂ ತ್ರಿಧಾ |

ತತೋ ವಿಕಾರಹ್ಯಭವನ್ ಪೋಡಶೀಮೀಷು(ವರ್ತಮಸು) ಪೞ್ಜಸು || 206 ||

ಉಪಾಧಾವನ್ವಿಭೂತೀನಾಂ ಸರ್ವಾಸಾಮಶ್ಚತೇ ಗತಿಮ್ |

ಹರಿಸ್ತು ನಿರ್ಗುಣಃ ಸಾಕ್ಷಾತ್ ಪುರುಷಃ ಪ್ರಕೃತೇಃ ಪರಃ || 207 ||

ಸ ಸರ್ವದೃಕ್ ಉಪದ್ರಷ್ಟಾ ತಂ ಭಜನ್ ನಿರ್ಗುಣೋ ಭವೇತ್ |

ಯಾಶ್ಚೋತ್ಯಖಿಲಾನ್ ಬದ್ಧಂ ಪ್ರಕೃತಿರ್ಜಡರೂಪಿಣೀ || 208 ||

ಸಾ ಶಕ್ತಿರ್ಬನ್ಧಿಕಾ ಶಶ್ವತ್ ತಯಾ ಬದ್ಧಃ ಶಿವಃ ಕಿಲ |

ಅತ ಏವ ರಜಸ್ಸತ್ವತಮೋಭಿಶ್ಚಿತ್ತದೂಷಕೈಃ || 209 ||

ಗುಣೈರಾಚ್ಛನ್ನಸಜ್ಜಾನಸ್ವರೂಪತ್ವಾತ್ ಶಿವಂ ಬುಧಾಃ |

ಗುಣಸಂವೃತ ಇತ್ಯಾಹುಸ್ತಾಮಸಾದಿಪ್ರಭೇದತಃ || 210 ||

ತ್ರಿರೂಪಾಹಂಕಾರತತ್ತ್ವಂ ಕಾಮಲೋಭಮದಪ್ರದಮ್ |

ಯಸ್ಯಾಸಾಧಾರಣೋ ಧರ್ಮಃ ತ್ರಿಲಿಂಗಃ ಸ ಶಿವಃ ಕಿಲ || 211 ||

ಯಃ ಕ್ರೋಧಾದಚ್ಛಿನ್ನತ್ ದಕ್ಷಶಿರಃ ಅಲಾಭಾತ್ ರುರೋದ ಚ |

ಮದಾನ್ಧತ್ವಾತ್ ಸ್ವಹಸ್ತಸ್ಥದನುಷಾ ಛಿನ್ನಮಸ್ತಕಃ || 212 ||

ಈದೃಶಸ್ಯ ಶಿವಸ್ಯ ಅಹಂತತ್ವವತ್ತಃ ಉಚಿತೈವ ಹಿ |  
ತತೋ ವಿಕಾರಹೇತುತ್ವಾತ್ ವಿಕಾರಾ ಇತಿ ಕೀರ್ತಿತಾಃ || 213 ||

ಏಕಾದಶೇನ್ದ್ರಿಯಗಣಭೂತಪೃಷ್ಠಾಕರೂಪಿಣಃ |  
ನಾನಾಸಮ್ಪತ್ಕರಾಕಾರಾಃ ಪದಾರ್ಥಾಃ ಕಿಲ ಷೋಡಶ || 214 ||

ಅಬೂವನ್ ಯಃ ಶಿವಂ ದೇವಂ ಉಪಾಧಾವನ್ ಸ ಪೂರುಷಃ |  
ಅಮೀ ಚ ದುಷ್ಟಸಂಸಾರವತ್ಕರ್ಮಸೂತ್ರನ್ನಮೂರ್ತಯಃ || 215 ||

ನಾನಾವಿಭೂತಯೋ ಜ್ಞೇಯಾಃ ತಾಸಾಂ ಗತಿಮವಾಪ್ನುಯಾತ್ |  
ಪದಾನಾಂ ಸಮ್ಪದೈವೇತ್ಥಂ ಅರ್ಥೋಽಭೂದ್ಧಿ ವಿಚಾರಣೇ || 216 ||

ಕಿಂ ನೇದಂ ಹಾನಿದಂ ಶಮ್ಭೋಃ ವದಂತು ಪ್ರತಿವಾದಿನಃ |  
ಅಹಂಕಾರಾಭಿಧೇ ತತ್ತ್ವೇ ತಾಮಸಾದಿಸ್ವರೂಪಿಣಿ || 217 ||

ಸದಾಽಭಿಮಾನವಾಂಸ್ತೇನ ತಾಮಸಶ್ಚ ಕ್ವಚಿತ್ ಕ್ವಚಿತ್ |  
ಕ್ವಚಿಚ್ಛಃ ರಾಜಸಃ ಕ್ವಾಪಿ ನಾನಾರೂಪವಿಕಾರವಾನ್ || 218 ||

ಅತಃ ಸ್ವಾಶ್ರಿತವರ್ಗಂ ಚ ಕುರುತೇ ಸ್ವಾತ್ಮವತ್ಕಿಲ |  
ಪ್ರಾಯಸ್ತೇ ಧನಿನಶ್ಚೇತಿ ಪ್ರಶ್ನಸ್ತಸ್ಮಾತ್ಪರಿಕ್ಷಿತಃ || 219 ||

ಧನಸ್ಯ ತನ್ನಿಮಿತ್ತಸ್ಯ ವಿಕಾರಸ್ಯ ಚ ಸೂಚಕಃ |  
ತತ ಈದೃಕ್ ಶಿವಾಜ್ಞಾತಾ ವಿಕಾರಾಃ ಕಿಲ ಷೋಡಶ || 220 ||

ಯತೋ ವಿಕ್ರಿಯತೇ ಲೋಕಃ ಸ ವಿಕಾರ ಇತೀರ್ಯತೇ |  
ಆಕಾಶವಾಯುಜಂ ತೂರ್ಯಂ ತೇನಾಪಿ ಧನಿತಾ ನೃಣಾಮ್ || 221 ||

ಸ್ವರ್ಣರತ್ನಾದಿಕಂ ವಸ್ತು ಯಚ್ಚ ಲೋಕೇ ಪ್ರಕಾಶವತ್ |  
ಧನಮಿತ್ಯುಚ್ಯತೇ ತಚ್ಚ ತೇಜಸಾ ಜಾಯತೇ ಕಿಲ || 222 ||

ಮುಕ್ತಾಫಲಂ ಚ ಯಲ್ಲೋಕೇ ಪೇಯಂ ಕ್ಷೀರಘೃತಾದಿಕಮ್ |  
ರಸಾದಿಕಂ ಚ ತತ್ಸರ್ವಂ ಧನಮಿತ್ಯುಚ್ಯತೇ ಜನ್ಯಃ || 223 ||

ಅಮೃಯಂ ತದಿದಂ ಸರ್ವಂ ಯಚ್ಚ ಶೋಭನಗಂಧವತ್ |  
ಪುಷ್ಪಂ ನಾನಾವಿಧಂ ತಚ್ಚ ಧನಮಿತ್ಯುಚ್ಯತೇ ಜನ್ಯಃ || 224 ||

ಶ್ವೇತಪೀತಾರುಣಶ್ಯಾಮವರ್ಣಂ ನಾನಾವಿಧಾಮ್ಬರಮ್ |  
ಧನಧಾನ್ಯಾದಿ ಭೂಶ್ಚೇಯಂ ಭೂತಯಃ ಕಿಲ ದೇಹಿನಾಮ್ || 225 ||

ಮನೋಹರಾಶ್ಚ ವನಿತಾಃ ಜನಾಶ್ಚ ಪರಿಚಾರಕಾಃ |  
ಗೃಹಸಿಂಹಾಸನಾದ್ಯಂ ಚ ಸೇನಾ ಚ ಚತುರಙ್ಗಣೀ || 226 ||

ಇದಂ ಸರ್ವಂ ಚ ಜಗತಿ ಮಹೈಶ್ವರ್ಯಮಿತಿರ್ಯತೇ |  
ಪಞ್ಚಭೂತಾತ್ಮಕಂ ಚೇದಂ ಸರ್ವಂ ಸರ್ವಸ್ಯ ಸಮ್ಮತಮ್ || 227 ||

ಅಹಂಕಾರಮದಕ್ರೋಧಕಾಮಲೋಭಾದಿರೂಪಿಣಃ |  
ಮನೋವಿಕಾರಸ್ಯ ಯಸ್ಮಾಧ್ಧೇತುಭೂತಾಸ್ತತಸ್ತಿ ಮೇ || 228 ||



ವಿಕಾರಾಃ ಪಞ್ಚಭೂತಾಖ್ಯಾ ವಿಕಾರಾ ಇತಿ ಕೀರ್ತಿತಾಃ |  
ದರ್ಶನ ಸ್ವರ್ಶನ ಆಘ್ರಾಣ ಶ್ರವಣ ಆಸ್ವಾದನಾದಯಃ || 229 ||

ರಮಣಾಲಿಂಗನಾದ್ಯಾಶ್ಚ ವಿಕಾರಾಃ ಲೋಕಸಮ್ಮತಾಃ |  
ಏಕಾದೇಶೇನ್ಪ್ರಿಯಾಣ್ಯೇಷಾಂ ಕರಣಾನಿ ವಿದೋ ವಿದುಃ || 230 ||

ಅತಸ್ತಯೋರ್ಮತೈಕ್ಯಂ ಚ ಯುಕ್ತಮೇವೇತಿ ಮೇ ಮತಿಃ |  
ತಸ್ಮಾದ್ಭಾಗವತಾರ್ಥಂ ಚ ವೇತ್ತಿ ಭಾಗವತಃ ಪುಮಾನ್ || 231 ||

ಇಹ ಚಾಮುತ್ರ ಚ ಸುಖಂ ತಸ್ಯೈವೇತ್ಯತಿಮುಂಗಳಮ್ |  
ಸರಸ್ವತ್ಯಾಸ್ತತಃಠೇ ರಾಜನ್ ಋಷಯಃ ಸತ್ರಮಾಸತ || 232 ||

ವಿತರ್ಕಃ ಸಮಭೂತೇಷಾಂ ತ್ರಿಷ್ಠಧೀಶೇಷು ಕೋ ಮಹಾನ್ |  
ತಜ್ಞಪ್ತ್ಯೈ ಪ್ರೇಷಯಾಮಾಸುಃ ಭೃಗುಂ ಬ್ರಹ್ಮಸುತಂ ನೃಪ || 233 ||

ಸ್ವಾನುಭೂತಮಶೇಷೇಣ ಭೃಗುಃ ಸಮನುವರ್ಣಯತ್ |  
ತಚ್ಛ್ವತ್ವಾ ಮುನಯಃ ಸರ್ವೇ ವಿಸ್ಮಿತಾಃ ಛಿನ್ನಸಂಶಯಾಃ || 234 ||

ಭೂಯಾಂಸಂ ಶ್ರದ್ಧಧುವಿಷ್ಣುಂ ಯತಃ ಶಾಂತಿಯರ್ತೋಽಭಯಮ್ |  
ಇತಿ ಭಾಗವತೋಕ್ತೇಶ್ಚ ಮುನಯಃ ಶಂಸಿತವ್ರತಾಃ || 235 ||

ತಪೋಮಯಕ್ರೋಧವಶೌ ಕೃತ್ವಾ ಬ್ರಹ್ಮಶಿವಾವಧಃ |  
ಶಾಂತಂ ನಾರಾಯಣಂ ಸರ್ವೇಶ್ವರಂ ನಿರ್ಣಯನ್ ಕಿಲ || 236 ||

ಕಸ್ತಸ್ಯ ಸಮತಾಮೇತಿ ವದಂತು ಪ್ರತಿವಾದಿನಃ |

ತೂರ್ಣಂ ಗೃಹೀತ್ವಾ ಪಾಣಿಭ್ಯಾಂ ವಿಷಾಣೇ ತಸ್ಯ ನಂದಿನಃ || 237 ||

ಸ ಶೂಲಪಾಣಂ ಚಿಕ್ಷೇಪ ವೈನತೇಯೋ ಧನುಶ್ಯತಮ್ |

ಆಕ್ಷಿಪತ್ ಕಿಲ ಯದ್ವಾಹಃ ತಾರ್ಕ್ಷ್ಯಃ ತ್ರ್ಯಕ್ಷಂ ಧನುಶ್ಯತೇ || 238 ||

ಕಃ ಸಮಸ್ತಸ್ಯ ಕೃಷ್ಣಸ್ಯ ವದಂತು ಪ್ರತಿವಾದಿನಃ |

ತಯಾಽಪಹೃತವಿಜ್ಞಾನಸ್ತತ್ಯ ತಸ್ಮರವಿಹ್ವಲಃ || 239 ||

ಭವೀನ್ಯಾ ಅಪಿ ಪಶ್ಯನ್ತ್ಯಾ ಗತಹ್ರೀಃ ತತ್ಪದಂ ಯಯೌ |

ತಸ್ಯಾಸೌ ಪದವೀಂ ರುದ್ರೋ ವಿಷ್ಣೋರದ್ಭುತಕರ್ಮಣಃ || 240 ||

ಪ್ರತ್ಯಪದ್ಯತ ಕಾಮೇನ ವೈರಿಣಾ ಚ ವಿನಿರ್ಜಿತಃ |

ಇತಿ ಭಾಗವತೇ ಸ್ಪಷ್ಟಂ ಹರೇರ್ನಾರಾಯಣೇಂ ತನುಮ್ || 241 ||

ದೃಷ್ಟ್ವಾ ಕಾಮಾತರುಃ ಶಮ್ಭುಃ ಅಭೂದಿತ್ಯಾಹ ಯಚ್ಚುಕಃ |

ಅತೋ ಹರಭ್ರಾನ್ತಿಕರಮಹಾಶಕ್ತಿಮತಃ ಪ್ರಭೋ || 242 ||

ಮಹಾವಿಷ್ಣೋ ಸಮಃ ಕಃ ಸ್ಯಾದ್ವದಂತು ಪ್ರತಿವಾದಿನಃ |

ಯುಧಿಷ್ಟಿರಸ್ಯ ಯೋ ಯಾತ್ರಾಂ ಕುರುತೇ ಸೌತಿ ವನ್ದತೇ || 243 ||

ಸ ಕೃಷ್ಣಃ ತಸ್ಯ ಕಿಂ ದಾಸೋ ವದಂತಿ ಪ್ರತಿವಾದಿನಃ |

ಯದೀಯಂ ಮರ್ತ್ಯಲೋಕೇಽಸ್ಮಿನ್ ಲೀಲಾಮಾನುಷವದ್ಧರೇಃ || 244 ||

ತದಾ ಲೀಲಾ ಕುತೋ ನಾನ್ಯದ್ವದನ್ನು ಪ್ರತಿವಾದಿನಃ |  
ಗೋಪೀಭಿಸ್ತೋಭಿತೋ ನೃತ್ಯನ್ ಭಗವಾನ್ ಬಾಲವತ್ ಕ್ವಚಿತ್ || 245 ||

ಉದ್ಗಾಯತಿ ಕ್ವಚಿತ್ ಮುಗ್ಧಃ ತದ್ವಶೋ ದಾರುಯನ್ತ್ರವತ್ |  
ಭಿಭರ್ತಿ ಕ್ವಚಿದಾಜ್ಞಪ್ತಃ ಪೀಠಕೋನ್ಮಾನಪಾದುಕಾನ್ || 246 ||

ಬಾಹುಕ್ಷೇಪಂ ಚ ಕುರುತೇ ಗೋಪೀನಾಂ ಪ್ರೀತಿಮಾವಹನ್ |  
ದರ್ಶಯನ್ ತದ್ವಿದಾಂ ಲೋಕ ಆತ್ಮನೋ ಭಕ್ತವಶ್ಯತಾಮ್ || 247 ||

ವ್ರಜಸ್ಯೋದ್ವಾಹಯನ್ ಹರ್ಷಂ ಭಗವಾನ್ ಬಾಲಚೇಷ್ಟಿತೈಃ |  
ಇತಿ ಭಾಗವತೇ ಬಾಲಲೀಲಾಃ ಪಶ್ಯ ರಮಾಪತೇಃ || 248 ||

ಯೋ ಗೋಪೀನಾಂ ಸ್ವಭಕ್ತಾನಾಂ ಪಾದುಕಾಂ ಚ ಸ್ವಮೂರ್ಧನಿ |  
ಧತ್ತೇ ವಿಧತ್ತೇ ಚ ವಿಭುಃ ತದುಕ್ತಮಖಿಲಂ ಕಿಲ || 249 ||

ಏತಾವತಾಸ್ಯ ಕಿಂ ನೈಚ್ಯಂ ವದನ್ನು ಪ್ರತಿವಾದಿನಃ |  
ಇತ್ಥಂ ಲೀಲಾ ಬಹುವಿಧಾಃ ಕುರ್ವತೋ ಜಗದೀಶಿತುಃ || 250 ||

ಲೀಲಾಮಧ್ಯಗತಂ ಮಾತೃಪಿತೃದೇವರ್ಷಪೂಜನಮ್ |  
ಸನ್ನ್ಯಾ ವನ್ದನನಿದ್ರಾದಿಲೋಕಪಾಲಾಭಿವನ್ದನಮ್ || 251 ||

ಕಥಂ ಲೀಲೈವ ನ ಭವೇತ್ ವದನ್ನು ಪ್ರತಿವಾದಿನಃ |  
ಗೋಪೀನಾಂ ಪಾದುಕಾಧಾರೀ ಕಂ ಕಂ ನಾರಾಧಯೇತ್ ಹರಿಃ || 252 ||

ಲೀಲೇದಂ ಚೇತ್ ಕಥಂ ನಾನ್ಯತ್ ವದನ್ನು ಪ್ರತಿವಾದಿನಃ |  
ಅವತಾರೇ ಪಿತ್ಯನ್ ದೇವಾನ್ ಋಷೀನ್ ಚಾಭ್ಯರ್ಚಯನ್ ಹರಿಃ || 253 ||

ಮೂಲರೂಪೇ ರಮಾಹಸ್ತಲಾಲಿತಾಜ್ಞೈಸರೋರುಹಃ |  
ಶ್ವೇತದ್ವೀಪೇ ದಿವ್ಯರತ್ನಮಣ್ಣಪೇ ಸುರಸೇವಿತೇ || 254 ||

ಶೇಷಭೋಗಾಖ್ಯಶಯನಶಾಲೀ ನಾರಾಯಣಃ ಪ್ರಭುಃ |  
ಚಕಾರ ಕಸ್ಯ ವಾ ಪೂಜಾಂ ವದನ್ನು ಪ್ರತಿವಾದಿನಃ || 255 ||

ಇನ್ಪಾದಯೋ ಲೋಕಪಾಲಾ ವಿರಿಷ್ಟಭವಸಂಯುತಾಃ |  
ಸಗಣಾಸ್ಸಿದ್ಧಗಂಧರ್ವಾ ವಿದ್ಯಾಧರಮಹೋರಗಾಃ || 256 ||

ಮುನಯೋ ಯಕ್ಷರಕ್ಷಾಂಸಿ ಖಗಾಃ ಕಿನ್ನರಚಾರಣಾಃ |  
ರಾಜಾನಶ್ಚ ಸಮಾಹೂತಾಃ ರಾಜಮಪತ್ನ್ಯಶ್ಚ ಸರ್ವಶಃ || 257 ||

ರಾಜಸೂಯಂ ಸಮೀಯುರ್ಹಿ ರಾಜ್ಞಃ ಪಾಣ್ಡುಸುತಸ್ಯ ವೈ |  
ಇತಿ ಶ್ರೀಮದ್ಭಾಗವತೇ ಸ್ತುತೇ ಧರ್ಮಸುತಕೃತೌ || 258 ||

ಅರ್ಹತಿ ಹ್ಯಚ್ಯುತಃ ಶ್ರೇಷ್ಠಂ ಭಗವಾನ್ ಸಾತ್ವತಾಂ ಪತಿಃ |  
ತಸ್ಮಾತ್ ಕೃಷ್ಣಾಯ ಮಹತೇ ದೀಯತಾಂ ಪರಮಾರ್ಹಣಮ್ || 259 ||

ಇತಿ ತತ್ತ್ವೈವ ಸದಸಿ ಸಹದೇವೇನ ಸಂಸ್ತುತಃ |  
ಜಗ್ರಾಹ ಯೋ ಹ್ಯಗ್ರಪೂಜಾಂ ಕೃಷ್ಣೋ ದೇವರ್ಷಿಸನ್ನಿಧೌ || 260 ||

ಸ ಸರ್ವೇಶೋ ನ ಕಿಂ ಸರ್ವೇ ವದನ್ನು ಪ್ರತಿವಾದಿನಃ |  
 ವಯಂ ನ ತಾತ ಪ್ರಭವಾಮ ಭೂಮ್ನೋ ಭವಂತಿ ಕಾಲೇ ನ ಭವಂತಿ ಹೀದೃಶಾಃ|  
 ಯಸ್ಮಿನ್ ಪರೇಽನ್ಯೇ ಪೃಜಜೀವಕೋಶಾಃ ಸಹಸ್ರಶೋ ಯತ್ರ ವಯಂ ಭ್ರಮಾಮಃ || 261 ||

ಇಯಂ ಭಾಗವತೇ ಸ್ಕನ್ಧೇ ನವಮೇ ವಾಗುಮಾಪತೇಃ |  
 ಹರಿಚಕ್ರಾತ್ ಭೀತಚೇತಾಃ ಸುತಂ ದುರ್ವಾಸಸಂ ಪ್ರತಿ |  
 ವಯಂ ತವ ಭಯಂ ಹರ್ತುಂ ತಾತ ನ ಪ್ರಭವಾಮಹೇ || 262 ||

ಸ್ವಸುತೇಽಸ್ಮಿನ್ನತಿನ್ನೇಹಾತ್ ತಾತೇತ್ಯಾಹ ತ್ರಿಲೋಚನಃ |  
 ಯತೋ ಭೂಮ್ನಃ ಸರ್ವಗುಣೈಃ ಪೂರ್ಣಾತ್ ನಾರಾಯಣಾತ್ ಪ್ರಭೋಃ ||263 ||

ಈದೃಶಾ ಯೇ ಮತ್ಸ್ಯ ದೃಶಾಃ ಸುರಾ ಬ್ರಹ್ಮಪುರಸ್ಸರಾಃ |  
 ಸೃಷ್ಟಿಕಾಲೇ ತು ಸಮ್ರಾಪ್ತೇ ಭವನ್ತ್ಯದ್ಭುತಕರ್ಮಣಃ || 264 ||

ತಥಾ ಸಂಹೃತಿಕಾಲೇ ತು ನ ಭವನ್ತ್ಯಸ್ಯ ಲೀಲಯೇ |  
 ಮೃತಾ ಸಂತಸ್ತದುದರಂ ಪ್ರವಿಶ್ಯ ಕಿಲ ಶೇರತೇ || 265 ||

ಇದಂ ತು ನಾದ್ಭುತಂ ತಾತ ಅಸ್ಮತ್ತೋಽನ್ಯೇಽಪಿ ಸಹಸ್ರಶಃ |  
 ಅಜಸ್ಯ ಬ್ರಹ್ಮಣೋ ಜೀವಕೋಶಾಃ ಬ್ರಹ್ಮಾಣ್ಡರಾಶಯಃ || 266 ||

ಯಥಾ ಧನಂ ಕೋಶಗೃಹೇ ರಕ್ಷತೈವಂ ಮಹಾಪ್ರಭುಃ |  
 ಸ್ಥಿತಾನ್ ಸತ್ಯಾನ್ ಜೀವಗಣಾನ್ ಅಣ್ಡಾಂತಃ ಕಿಲ ರಕ್ಷತಿ || 267 ||

ತಸ್ಮಾದೇತೇ ಜೀವಕೋಶಾ ಇತ್ಯುಚ್ಯಂತೇ ವಿವೇಕಿಭಿಃ |  
 ಅಜಸ್ಯ ತೇಷು ಪ್ರಾಧಾನ್ಯಾತ್ ಉಚ್ಯಂತೇ ತೇ ತದೀಯಕಾಃ || 268 ||



ಸೃಷ್ಟಿಕಾಲೇ ಭವನ್ಯೇತೇ ಲಯೇ ತು ನ ಭವನ್ತಿ ಚ |  
ಕಲ್ಪೇಕಲ್ಪೇ ತು ಸೃಷ್ಟತ್ವಾತ್ ಸಹಸ್ರಶ ಇತೀರಿತಮ್ || 269 ||

ಯತ್ರ ಯೇಷು ವಯಂ ಸರ್ವೇ ಭ್ರಮಾಮಃ ಸ್ವಸ್ವಕರ್ಮಣಾ |  
ಈದೃಕ್ ಬ್ರಹ್ಮಾಣ್ಡಕೋಟೀನಾಂ ಕರ್ತುಃ ಸಂಹರ್ತುರೀಶಿತುಃ || 270 ||

ತದಂತಸ್ಥಾಸ್ಮದಾದೀನಾಂ ಸೃಷ್ಟೌ ನಷ್ಟೌ ಚ ಕಾ ಕಥಾ |  
ಈದೃಶಶ್ಚ ಹರೇಶ್ಚಕ್ರಂ ಕೋ ವಾ ದೇವೋ ನಿವಾರಯೇತ್ || 271 ||

ಅತಸ್ತಮೇವ ಶರಣಂ ಯಾಹೀತ್ಯಾಹ ಕಿಲೇಶ್ವರಃ |  
ಏವಂ ಚ ಹರಿಣಾ ಸಾಮ್ಯಮೈಕ್ಯಮಾಧಿಕ್ಯಮೇವ ವಾ || 272 ||

ಕಸ್ಯ ವಾ ಸ್ಯಾತ ಅಜಾಣ್ಡಾಂತವರ್ಧನ್ತು ಪ್ರತಿವಾದಿನಃ |  
ಏವಂ ಚ ಯಸ್ಯ ರೋಮಾಧಸ್ಥಿತಬ್ರಹ್ಮಾಣ್ಡಕೋಣಗಾಃ |  
ಕ್ಷೇಮೇ ಸುರಾಃ ಸ ವಿಷ್ಣುಃ ಕ್ವ ವದನ್ತು ಪ್ರತಿವಾದಿನಃ || 273 ||

ಏತೇ ವಯಂ ಯಸ್ಯ ವಶೇ ಮಹಾತ್ಮನಃ ಸ್ಥಿತಾಃ ಶಕುನ್ತಾ ಇವ ಸೂತ್ರಯನ್ವಿತಾಃ |  
ಮಹಾನಹಂ ವೈಕೃತತಾಮಸೇನ್ವಿಯೈಃ ಸೃಜಾಮಿ ಸರ್ವಂ ಯದನುಗ್ರಹಾದಿದಮ್ || 274 ||

ಆಹ ಚೇತ್ಥಂ ಭಾಗವತೇ ಪಞ್ಚಮಸ್ಕನ್ಧ ಏವ ಚ |  
ಇಲಾವೃತಾಖ್ಯಾಖಣ್ಡಸ್ಥಃ ಶಶಿಖಣ್ಡಧರೋ ಹರಃ |  
ಬ್ರಹ್ಮವೀನ್ವೇದ್ರಪೂರ್ವಾಶ್ಚ ವಯಂ ಸರ್ವೇ ಸುರೇಶ್ವರಾ || 275 ||

ಮಹಾತ್ಮನೋ ಯಸ್ಯ ವಶೇ ಶಕುನ್ತಾಃ ಸೂತ್ರಯನ್ವಿತಾಃ |  
ಯಥಾ ತಥಾ ಸ್ಥಿತಾಸ್ತೇನ ತಸ್ಯೈವಾನುಗ್ರಹಾದಿದಮ್ || 276 ||

ಅಹಂಕೃತೇಸ್ತ್ರಿಭಿರ್ಭಾಗ್ಯೈಃ ದೇಹೇನ್ವಿಯಮನೋಮಯಾನ್ |  
ದೇವಾನ್ ದೇವಾನುಗಾನ್ ಪೂರ್ವದೇವಭೂದೇವಪೂರ್ವಕಾನ್ || 277 ||

ಜೀವಾನ್ ಅಜೀವಾಂಶ್ಚ ಜಡಾನ್ ಸೃಜಾಮೋ ನ ನಿಜೇಚ್ಛಯಾ |  
ಏವಂ ಚ ಸೂತ್ರಕಾರಾಜ್ಞಾವಶವರ್ತೀಶಕುನ್ತವತ್ || 278 ||

ಹರ್ಯಧೀನಂ ಹರೇರ್ಭಿನ್ನಂ ಹೃದಿಸ್ಥಹರಿಣೇರಿತಮ್ |  
ಚರಾಚಾರಾತ್ಮಕಂ ವಿಶ್ವಮಿತಿ ವಕ್ತಿ ಯತಃ ಶಿವಃ || 279 ||

ಅತೋಽಗ್ರತೋ ನಃ ಕಸ್ತಿಷ್ಠೇದ್ವದನ್ನು ಪ್ರತಿವಾದಿನಃ |  
ಇತಿ ಸ್ವಪ್ನಂ ಭಾಗವತೇ ಯಃ ಶಿವಃ ಸ್ತೌತಿ ಕೇಶವಮ್ || 280 ||

ನ ಕಥಂ ತಸ್ಯ ಸದೃಶೋ ವದನ್ನು ಪ್ರತಿವಾದಿನಃ |  
ರಾಜ್ಞಾಮಾಜ್ಞಾ ಗುರೂಣಾಂ ಚ ನೈವೋಲ್ಲಙ್ಘ್ಯಾ ಯದಾ ತದಾ || 281 ||

ರಾಜರಾಜೇನ ವನ್ದ್ಯಸ್ಯ ಶಿವಸ್ಯ ಜಗತುರ್ಗುರೋಃ |  
ಆಜ್ಞಾ ಸರ್ವೈಃ ಕಿಂ ನ ಮಾನ್ಯಾ ವದನ್ನು ಪ್ರತಿವಾದಿನಃ || 282 ||

ಲಿಙ್ಗಾನುಶಾಸನಮಿದಂ ಲಿಙ್ಗೇ ಭಕ್ತಿಂ ಪ್ರಕುರ್ವತಾ |  
ಉಲ್ಲಙ್ಘ್ಯ ಮಙ್ಗೇಕಾರ್ಯಂ ವಾ ವದನ್ನು ಪ್ರತಿವಾದಿನಃ || 283 ||

ಅಹಂ ಭವೋ ದಕ್ಷಭೃಗುಪ್ರಧಾನಾಃ ಪ್ರಜೇಶ ಭೂತೇಶ ಸುರೇಶಮುಖ್ಯಾಃ |  
ಸರ್ವೇ ವಯಂ ಯನ್ನಿಯಮಂ ಪ್ರಪನ್ನಾಃ ಮೂರ್ಘ್ಯರ್ಪಿತಂ ಲೋಕಹಿತಂ ವಹಾಮಃ || 284 ||

ಸ್ಥಾನಂ ಮದೀಯಂ ಸಹ ವಿಶ್ವಮೇತತ್ ಕ್ರೀಡಾವಸಾನೇ ದ್ವಿಪರಾರ್ಥಸಂಜ್ಞೇ |  
ಭ್ರೂಭಙ್ಗಮಾತ್ರೇಣ ಹಿ ಸನ್ನಿಧಕ್ಷೋಃ ಕಾಲಾತ್ಮನೋ ಯಸ್ಯ ಕತೋ ಭವಿಷ್ಯತಿ ||

ಇತ್ಯಾಹ ನವಮಸ್ಕನ್ಧೇ ಬ್ರಹ್ಮಾ ದುರ್ವಾಸಸಂ ಪ್ರತಿ |  
ಸತ್ಯಲೋಕೇಶ್ವರಃ ಸೋಽಹಂ ಬ್ರಹ್ಮಾ ಕೈಲಾಸಗಃ ಶಿವಃ || 286 ||

ದಕ್ಷಾದ್ಯಾಶ್ಚ ಪ್ರಜೇಶಾಖ್ಯಾಃ ಕಾರ್ತವೀರ್ಯಾದಯೋ ನೃಪಾಃ |  
ಘಣ್ಡಾಕರ್ಣಾದಯಃ ಸರ್ವೇ ಭೂತೇಶ್ಚಾಶ್ಚ ತಥಾ ಸುರಾಃ || 287 ||

ಈಶಾ ಯೇಷಾಂ ಮಾನುಷಾಶ್ಚ ಇತ್ಯೇವಂ ಸರ್ವೇ ವಯಂ ಕ್ರಮಾತ್ |  
ಯಸ್ಯಾಜ್ಞರೂಪನಿಯಮಂ ಪ್ರಪನ್ನಾಃ ಶರಣಾಗತಾಃ || 288 ||

ಮೂರ್ಧ್ನೈರ್ವಿಷಿತಂ ಲೋಕಹಿತಂ ವಹಾಮಃ ತದ್ರೂಪತೇಃ |  
ದಾಸಾ ಏವ ವಯಂ ಸರ್ವೇ ನ ಕೋಽಪ್ಯತ್ಯೇತಿ ತಂ ಪ್ರಭುಮ್ || 289 ||

ಕಿಂಚ್ಚೇಶೋಽಸೌ ಮಮ ಸ್ಥಾನಂ ಸಹ ವಿಶ್ವಂ ಚ ಲೀಲಯಾ |  
ಪರಾಖ್ಯಸ್ತನಿಮೇಷಾಂತೇ ಭ್ರೂಭಜ್ಞೇ ನ ದಿಧಕ್ಷತಿ || 290 ||

ಬ್ರಹ್ಮಣಸ್ತಾಯುಷೋಽರ್ಧಂ ಯತ್ತತ್ಸರಾರ್ಧಪದೋದಿತಮ್ |  
ಪರಾಭಿಧನಿಮೇಷಸ್ಯ ಯತೋಽರ್ಧಮಭವದ್ಧಿ ತತ್ || 291 ||

ದ್ವಿಪರಾರ್ಧಂ ಬ್ರಹ್ಮ ಸಮ್ಪೂರ್ಣಾಯಃ ಕಿಲ ಪರಾಭಿಧಮ್ |  
ಪಞ್ಚಾಶಬ್ದಪರ್ಯಂತಂ ಯುವಾ ಬ್ರಹ್ಮಾ ತತಃ ಪರಮ್ || 292 ||

ವೃದ್ಧಶ್ಚೇತಿ ವಿಭಾಗಸ್ಯ ದರ್ಶನಾಯ ವಿವೇಕಿನಃ |  
ದ್ವಿಪರಾರ್ಧಾಖ್ಯಯಾ ಪ್ರಾಹುಃ ತೇ ಬ್ರಹ್ಮಾಪಿ ತಥೋಕ್ತವಾನ್ || 293 ||

ವಿಹಾಯ ಲಾಘವಂ ಯಸ್ಮಾತ್ ಗೌರವೇ ತ್ವಕರೋನ್ಮತಿಮ್ |  
ಪ್ರಾಮಾಣಿಕಂ ಗೌರವಂ ಚ ಮಾನಯಂತಿ ಯತೋ ಬುಧಾಃ || 294 ||

ಹರೇಶ್ಚಕ್ರಮಿದಂ ತಸ್ಯೈವಾಜ್ಞಯಾನ್ವಗಮನ್ಮುನಿಮ್ |  
ಅತಸ್ತದಾಜ್ಞಾಭಜ್ಞೋ ನಸ್ತದ್ಭ್ರತ್ಯಾನಾಂ ನ ಶೋಭತೇ || 295 ||

ಸ್ವಾಜ್ಞೋಲ್ಲಭ್ಯನಕರ್ತಾರಂ ಮಾಂ ದಿಧಕ್ಷೇದಪಿ ಪ್ರಭುಃ |  
ಕಾಲಾತ್ಮನಸ್ತಸ್ಯ ಚಿತ್ತೇ ಭವಿಷ್ಯತ್ಕಾರ್ಯಮೀಶಿತುಃ || 296 ||

ಕಃ ಪಶ್ಯತಿ ತತೋ ಗಚ್ಛ ತಮೇವ ಶರಣಂ ಪ್ರಭುಮ್ |  
ಏವಂ ಚ ಬ್ರಹ್ಮಣೋ ಯಸ್ಮಾತ್ ಭಯಂ ಯಸ್ಯ ಚ ಕಿಂಕರಾ || 297 ||

ಬ್ರಹ್ಮಾದ್ಯಾ ವಿಬುಧಾಃ ಸರ್ವೇ ಯದಾಜ್ಞಾಧಾರಿಣಃ ಸದಾ |  
ಕಸ್ತಸ್ಯ ಸದೃಶೋ ದೇವೋ ವದಂತು ಪ್ರತಿವಾದಿನಃ || 298 ||

ಕುಶಲಾರ್ಥಕದಕ್ಷಾಖ್ಯಪದೇನೇನ್ವಂ ಭವಾದನು |  
ಸಂಜ್ಞಗ್ರಾಹ ತತಸ್ತಾರತಮ್ಯಂ ಚಾಸ್ಮದ್ಗುರೂದಿತಮ್ || 299 ||

ಕಿಂ ನಾಭೂತ್ ಬ್ರಹ್ಮಣೋ ಹಾರ್ದಂ ವದಂತು ಪ್ರತಿವಾದಿನಃ |  
ಸೃಜಾಮಿ ತನ್ನಿಯುಕ್ತೋಽಹಂ ಹರೋ ಹರತಿ ತದ್ವಶಃ || 300 ||

ವಿಶ್ವಂ ಪುರುಷರೂಪೇಣ ಪರಿಪಾತಿ ತ್ರಿಶಕ್ತಿಧೃಕ್ |  
ಸ ಏವ ಭಗವಾನ್ ಲಿಜ್ಞೈಃ ತ್ರಿಭಿರೇತೈರಧೋಕ್ಷಜಃ || 301 ||

ಸ್ವಲಕ್ಷಿತಗತಿರ್ಬ್ರಹ್ಮನ್ ಸರ್ವೇಷಾಂ ಮಮ ಚೇಶ್ವರಃ |  
ನಮಸ್ತಸ್ಮೈ ಭಗವತೇ ವಾಸುದೇವಾಯ ವೇಧಸೇ || 302 ||

ಯನ್ಮಾಯಯಾ ದುರ್ಜಯಯಾ ಮಾಂ ಬ್ರುವಂತಿ ಜಗದ್ಗುರುಮ್ |  
ಇತಿ ಸ್ವಷ್ಟಂ ಭಾಗವತೇ ಸುತಂ ಪ್ರತ್ಯಾಹ ಪದ್ಮಭೂಃ || 303 ||

ನಿಮಿತ್ತಮಾತ್ರಮೀಶಸ್ಯ ವಿಶ್ವಸರ್ಗನಿರೋಧಯೋಃ |  
ಹಿರಣ್ಯಗರ್ಭಃ ಶರ್ವಶ್ಚ ಕಾಲಾಖ್ಯಾರೂಪಿಣಸ್ತವ || 304 ||

ಯಸ್ಯ ಪ್ರಸಾದಜೋ ಬ್ರಹ್ಮ ರುದ್ರಶ್ಚ ಕ್ರೋದಸಮ್ಭವಃ |  
ಗಂತವ್ಯಲೀಕೈರಜಶಂ ಕರಾದ್ಯೈಶ್ಚ ಪ್ರತರ್ಕ್ಯತೇ || 305 ||

ತೀರ್ಥಾಸ್ವದಂ ಶಿವವಿರಿಷ್ಟನುತಂ ತೇ ಪದಾಮ್ಭುಜಮ್ |  
ಇತಿ ಭಾಗವತೇ ತತ್ರ ತತ್ರ ಯಸ್ತೂಯತೇ ಹರಿಃ || 306 ||

ಕಸ್ತಸ್ಯ ಸದೃಶೋ ದೇವಃ ವದಂತು ಪ್ರತಿವಾದಿನಃ |  
ಯಃ ಕೇಶವಃ ಕಿಲ ಬ್ರಹ್ಮರುದ್ರಾದ್ಯುತ್ಕೃಷ್ಟಚೇತನಃ || 307 ||

ಬ್ರಹ್ಮೈಶಾದ್ಯಾನತೇಷೀಕೋ ಯಶ್ಚ ಶಮ್ಭೋಃ ಪಿತಾಮಹಃ |  
ದುರ್ವಾಸಸಃ ಪೃಷ್ಠಲಗ್ನಂ ಯಚ್ಚಕ್ರಂ ಬ್ರಹ್ಮಶಙ್ಕರೌ || 308 ||

ಅಭೀಷಯತ್ ಕೋಽಸ್ಯ ಸಮೋ ವದಂತು ಪ್ರತಿವಾದಿನಃ |  
ಅಸಾವೇಕಾರ್ಣವೀಭೂತೇ ಮಾಯಾವಟಜಲೇ ಪುಮಾನ್ || 309 ||



ಜಗತ್ ಸ್ವಜರರೇ ಭೃತ್ವಾ ತಸ್ಮಿನ್ ಶೇತೇ ಜನಾರ್ದನಃ |  
ಆಸೀದೇಕೋ ಹ ವೈ ಚಾಗ್ರೇ ವಿಷ್ಣುರ್ನಾರಾಯಣೋಽವ್ಯಯಃ || 310 ||

ನ ಚ ಬ್ರಹ್ಮಾ ಚ ರುದ್ರಶ್ಚ ನ ದೇವಾ ನ ಮಹರ್ಷಯಃ |  
ಇತಿ ಸ್ಮೃತೇರ್ಬ್ರಹ್ಮಲಯೇಽಪ್ಯೇಕೋ ನಾರಾಯಣೋಽಖಿಲಮ್ || 311 ||

ಸಂಹೃತ್ಯ ಜರರೇ ಭೃತ್ವಾ ಶೇತೇ ವಟಪುಟೇ ಕಿಲ |  
ತದಾ ನ ಶ್ರೂಯತೇ ಬ್ರಹ್ಮಾ ನ ರುದ್ರೋ ನಾಪರೇ ಸುರಾಃ || 312 ||

ತಸ್ಯ ವಿಷ್ಣೋಃ ಸಮಃ ಕೋ ವಾ ವದಂತು ಪ್ರತಿವಾದಿನಃ |  
ನಾರೀಸಂಘಮಮತ್ತೋಽಸೌ ಯಸ್ಮಾನ್ಮಾಮವಮನ್ಯತೇ || 313 ||

ಯೋನಿಲಿಂಗಸ್ವರೂಪಂ ವೈ ತಸ್ಮಾದಸ್ಯ ಭವಿಷ್ಯತಿ |  
ಇತಿ ಪಾದ್ಮಪುರಾಣೋಕ್ತೇಃ ಶಿವಂ ಪಞ್ಚಮುಖಂ ಪುರಾ || 314 ||

ಯಸ್ಯ ಭೃತ್ಯೋ ಭೃಗುಃ ಶಪ್ತಾ ಯೋನಿಲಿಂಗಂ ವ್ಯಾಧಾತ್ ಶಿವಮ್ |  
ಯತೋ ಲಿಂಗಂ ಗಲೇ ಸರ್ವೇ ಧಾರಯಂತಿ ಶಿವಾನುಗಾಃ || 315 ||

ಸ್ವಲಿಂಗಮೂಲಭೂತೇನ ಭೃಗುಣಾಽಪಿ ಹಿ ಯೋಽರ್ಚಿತಃ |  
ತಸ್ಯ ವಿಷ್ಣೋಃ ಸಮಃ ಕೋ ವಾ ವದಂತು ಪ್ರತಿವಾದಿನಃ || 316 ||

ವಮೀರೂಪಧರಃ ಶಕ್ರಃ ಚಿಬುಕಾಧಃ ಸ್ವಲೀಲಯಾ |  
ಶಿವೇನ ಸ್ಥಾಪಿತಪಿನಾಕಸ್ಯ ಜ್ಯಾಮಾಚ್ಛಿನತ್ ಕಿಲ || 317 ||

ಛಿನ್ನಜೈನ ಸ್ವಧನುಷಾ ಛಿನ್ನೇ ಚ ಶಿವಮಸ್ತಕೇ |

ಪ್ರವರ್ಗ್ಯಾಭಿಧಯಾಹುತ್ಯಾ ಹುತ್ವಾ ಶ್ರೀವಿಷ್ಣುಮವ್ಯಯಮ್ || 318 ||

ಪ್ರತೋಷ್ಯ ತಸ್ಯ ಕೃಪಯಾ ಸುರಾಃ ಸರ್ವೇ ಪುನರ್ಭುವಿ |

ಪತಿತಂ ತಚ್ಛಿರಃ ಶಮ್ಭೋ ಕಥಂ ತೇ ಸನ್ನಧುಃ ಕಿಲ || 319 ||

ಸಮೋಽಸ್ಯ ಸ ಕಥಂ ಶಮ್ಭೋ ವದಂತು ಪ್ರತಿವಾದಿನಃ |

ಪುರಾಽಮರೈಃ ಕೃತೇ ಯಸ್ಯ ಯಜ್ಞೇ ಪಶುಪತಿಃ ಪಶುಃ || 320 ||

ಇತಿ ಪುಂಸೂಕ್ತ ಏವೋಕ್ತಂ ಸರ್ವೇಷಾಂ ಸಮ್ಮತಂ ಕಿಲ |

ಏವಂ ಯಜ್ಞಕರ್ತಾರೋ ಬ್ರಹ್ಮಾದ್ಯಾ ವಾ ಮಖೇ ಪಶುಃ || 321 ||

ಶಿವೋ ವಾಽಥ ಹರಿಃ ಪೂಚ್ಯೋ ವದಂತು ಪ್ರತಿವಾದಿನಃ |

(ಶಿವೋ ವಾ ಹರಿಪೂಜ್ಯಃ ಕಃ ವದಂತು ಪ್ರತಿವಾದಿನಃ ) || 322 ||

ಯಂ ವಿಷ್ಣುಂ ಹವಿಷಾಽಭ್ಯರ್ಚ್ಯ ರುದ್ರೋ ರೌದ್ರಪದಂ ಕಿಲ |

ಲೇಭೇ ಸ ಕಸ್ಯ ವಾ ಅಚ್ಯೋಽನ ವದಂತು ಪ್ರತಿವಾದಿನಃ || 323 ||

ಆತನೋಮಿ ಧನುರ್ಹಂತುಂ ರುದ್ರಂ ಬ್ರಹ್ಮದ್ವಿಷಂ ಲಯೇ || 324 ||

ಯಂ ರುದ್ರಂ ಕಾಮಯೇ ಕರ್ತು ತಂ ಕರೋಮಿ ಕ್ಷಣಾತ್ ಹರಮ್ |

ಮಮ ಯೋನಿಃ ಸಮುದ್ರೇಽಂತರಿತಿ ಯಸ್ಯ ವಧೂರ್ಜಗೌ || 325 ||

ಹರೇಃ ತಸ್ಯ ಸಮಃ ಕಃ ಸ್ಯಾತ್ ವದಂತು ಪ್ರತಿವಾದಿನಃ |

ಇತಿ ಯುಕ್ತ್ಯಾ ಶ್ರುತಿಶತೈಃ ಯಃ ಸ್ಮೃತ್ಯಾ ಚಾರ್ಚಿತೋಽಚ್ಯುತಃ || 326 ||

ತಸ್ಯಾಗ್ರೇ ಕಃ ಸಮಃ ತಿಷ್ಠೇತ್ ವದಂತು ಪ್ರತಿವಾದಿನಃ |  
ಯೋಽಸೌ ಮನ್ದರಧಾರೇಣ ಭಿನ್ನಬಾಹೂರುಕನ್ಧರಾನ್ || 327 ||

ಸುರಾನ್ ಸಂಜ್ಞೇವಯಾಮಾಸ ತತ್ಸಮೋಽಸ್ತೀತಿ ಕೋ ವದೇತ್ |  
ಯಶ್ಚ ವಾಮಕರೇಣೈವ ಲೀಲಯೋಧ್ಯತ್ಯ ಮನ್ದರಮ್ || 328 ||

ಆರೋಪ್ಯ ಗರುಡೇ ಪ್ರಾಪ ತತ್ಸಮೋಽಸ್ತೀತಿ ಕೋ ವದೇತ್ |  
ಯಶ್ಚ ದೇವಾಸುರಕರೋತ್ಪತ್ತಿತಂ ಮನ್ದರಾಚಲಮ್ || 329 ||

ಉದ್ಧರೈ ಕೂರ್ಮರೂಪೇಣ ತತ್ಸಮೋಽಸ್ತೀತಿ ಕೋ ವದೇತ್ |  
ಯಶ್ಚ ನಾರಾಯಣೇ ಭೂತ್ವಾ ವಿಮೋಹ್ಯಾಸುರಮಣ್ಣಲೀಮ್ |  
ಸುಧಾಮಪಾಯಯದ್ದೇವಾನ್ ತತ್ಸಮೋಽಸ್ತೀತಿ ಕೋ ವದೇತ್ || 330 ||

ಯಶ್ಚಾಶಕ್ತಾನ್ ಸುರವರಾನ್ ಶಕ್ತ್ಯಾವಿಶ್ಯ ಮಹಾಪ್ರಭುಃ |  
ಚಕ್ರಶಕ್ತಿಯುತಾನ್ ವಿಷ್ಟುಃ ತತ್ಸಮೋಽಸ್ತೀತಿ ಕೋ ವದೇತ್ || 331 ||

ಯಂ ಶ್ರೀಃ ಸ್ವಯಂವರೇ ದೇವಾನ್ ಧಿಕ್ಯತ್ಯ ಭವಪೂರ್ವಕಾನ್ |  
ವವ್ರೇ ಗುಣಾಧಿಕಂ ಮತ್ವಾ ತತ್ಸಮೋಽಸ್ತೀತಿ ಕೋ ವದೇತ್ || 332 ||

ಇತ್ಥಂ ಭಾಗವತೇ ಗ್ರಂಥೇ ಬಹುಧಾ ಬಾದರಾಯಣಿಃ |  
ಉತ್ತಮತ್ವೇನ ಯಂ ಸೌತಿ ತತ್ಸಮೋಽಸ್ತೀತಿ ಕೋ ವದೇತ್ || 333 ||

ಯಂ ಚ ಸರ್ವೇಶ್ವರತ್ವೇನ ಸರ್ವಜ್ಞತ್ವಾದಿನಾ ಜಗೌ |  
ಮಾಣ್ಡುಕೋಪನಿಷದ್ವಿಷ್ಟುಂ ತತ್ಸಮೋಽಸ್ತೀತಿ ಕೋ ವದೇತ್ || 334 ||

ಬಿಭರ್ತಿ ಮಸ್ತಕೇ ಯಸ್ಯ ಪಾದತೀರ್ಥಮಹರ್ನಿಶಮ್ |  
ಸ ಶಮ್ಭುಸ್ತಸ್ಯ ಕೃಷ್ಣಸ್ಯ ಪೂಜಕೋ ನೇತಿ ಕೋ ವದೇತ್ || 335 ||

ವಾರಾಣಸ್ಯಾಂ ಯಸ್ಯ ನಾಮ ಜಪನ್ ಅಟತಿ ಸಂತಮ್ |  
ಸ ಶಙ್ಕರೋ ರಾಮಪಾದಕಿಞ್ಕರೋ ನೇತಿ ಕೋ ವದೇತ್ || 336 ||

ಇತ್ಥಂ ಭಗವತಶ್ಚಿತ್ತೈಃ ವಚೋಭಿಶ್ಚ ಸುಪೇಶಲೈಃ || 337 ||

ಭಿನ್ನಧೀಃ ವಿಸ್ಮೃತಃ ಶೀರ್ಷ್ಣಿ ಸ್ವಹಸ್ತಂ ಕುಮತಿವ್ಯಧಾತ್ |  
ಮುಮುಚುಃ ಪುಷ್ಪವರ್ಷಾಣಿ ಹತೇ ಪಾಪೇ ವೃಕಾಸುರೇ || 338 ||

ದೇವರ್ಷಿಪಿತೃಗನ್ಧರ್ವಾ ಮೋಚಿತಃ ಸಙ್ಕಟಾತ್ ಶಿವಃ |  
ಇತಿ ಭಾಗವತೇ ಸ್ವಷ್ಟಮುಕ್ತತ್ವಾಚ್ಚ ಸದಾಶಿವಃ || 339 ||

ಭಸ್ಮಾಸುರಭಯಾದ್ಭೀತೋ ಯಮಾಶ್ರಿತ್ಯ ಭಯಂ ಜಹೌ |  
ಸ ಶ್ರೀಕಣ್ಣೋ ವಿಕುಣ್ಠಸ್ಯ ಕಿಞ್ಕರೋ ನೇತಿ ಕೋ ವದೇತ್ || 340 ||

ಯಜ್ಞವಾಸ್ತುಗತಂ ಸರ್ವಂ ಉಚ್ಛಿಷ್ಟಂ ಋಷಯಃ ಕ್ವಚಿತ್ |  
ಚಕ್ರುರ್ಹಿ ಭಾಗಂ ರುದ್ರಾಯ ಸ ದೇವಃ ಸರ್ವಮರ್ಹತಿ || 341 ||

ಇತಿ ಭಾಗವತೇ ಯಸ್ಮಾತ್ ಮನುರಾಹ ಸುತಂ ಪ್ರತಿ |  
ತಸ್ಮಾದ್ಯಜ್ಞಭುಜೋ ವಿಷ್ಣೋರತ್ಯುಚ್ಛಿಷ್ಟಂ ಹರಃ ಕಿಲ || 342 ||

ಈದೃಶಃ ಶಙ್ಕರೋ ವಿಷ್ಣುಕಿಙ್ಕರೋ ನೇತಿ ಕೋ ವದೇತ್ |  
 ಅದ್ಯಾಪಿ ರುದ್ರಾಯೋಚ್ಚಿಷ್ಣಾಹುತಿದಾಃ ಶ್ರುತಿಕೋವಿದಾಃ |  
 ಹಸ್ತಂ ಪ್ರಕ್ಷಾಲಯನ್ಯೇತದುಚ್ಚಿಷ್ಣಂ ನೇತಿ ಕೋ ವದೇತ್ || 343 ||

ದಿಗಮ್ಬರಶ್ಚ ಜಟಿಲಃ ತೀರ್ಥಸೇವೀ ನಿರನ್ತರಮ್ |  
 ಭಿಕ್ಷಾನ್ನಭುಕ್ ಚಾಕ್ಷಮಾಲಾಂ ಬಿಭ್ರಾಣೋ ವ್ಯಾಘ್ರಚರ್ಮಣಿ |  
 ಉಪವಿಶ್ಯ ಜಪನ್ಮನ್ತ್ರಂ ಶಿಷ್ಯಾಯೋಪದಿಶನ್ಮನುಮ್ || 344 ||

ತನ್ಮನ್ತ್ರದೇವತಾಂ ಧ್ಯಾಯನ್ ವ್ಯಾಖ್ಯಾಕಾಲೇ ಚ ಮಾಲಿಕಾಮ್ |  
 ದ್ವಿಗುಣೀಕೃತ್ಯ ಕರ್ಣೇ ವಾ ಕಣ್ಣೇ ವಾ ಧಾರಯನ್ ಸದಾ || 345 ||

ಚರನ್ ಪರಮಹಂಸೋ ಯಃ ಸ ಗುರುರ್ನೇತಿ ಕೋ ವದೇತ್ |  
 ತನ್ಮನ್ತ್ರದೇವತಾಂ ತಾಂ ತು ದೇವೋ ನೇತಿ ಚ ಕೋ ವದೇತ್ || 346 ||

ಏಂ ಚ ಕಾಶ್ಯಾಂ ಸತತಂ ಜಪನ್ ರಾಮಷಡಕ್ಷರಮ್ |  
 ಧ್ಯಾಯಂಶ್ಚ ತಂ ಹೃದಿ ಸದಾ ತಾರಕಬ್ರಹ್ಮಸಂಜ್ಞಿತಮ್ || 347 ||

ಜಪಕಾಲೇ ತೂಪವಿಷ್ಟೋ ಭೂಮೌ ಶಾರ್ದೂಲಚರ್ಮಣಿ |  
 ಆವರ್ತಯನ್ ಸ್ಫಾಟಿಕಾಕ್ಷಮಾಲಾಂ ದಕ್ಷಕರಾಙ್ಗುಲೌ || 348 ||

ವ್ಯಾಖ್ಯಾಕಾಲೇ ಚ ತಾಂ ಕರ್ಣೇ ದ್ವಿಗುಣೀಕೃತ್ಯ ಧಾರಯನ್ |  
 ದಿಗಮ್ಬರಶ್ಚ ಜಟಿಲಃ ತೀರ್ಥಶೋಭಿತಮಸ್ತಕಃ || 349 ||

ವೀಥ್ಯಾಂ ವೀಥ್ಯಾಮಟಶ್ಚಾಪ್ಪಿ ಸತಾಂ ಮನ್ತ್ರೋಪದಿತ್ಸಯಾ |  
 ಮೃತಿಕಾಲೇ ವಿಮುಕ್ತರ್ಥಂ ಕರ್ಣೇ ಕರ್ಣೇ ಜಪನ್ ಮನುಮ್ || 350 ||



ಉರ್ಧ್ವಭವದ್ಧಕ್ಷಕರ್ಣಮಾಶ್ವಚಿಣ್ಣಾಲಗರ್ಧಭಮ್ |

ಸರ್ವಪ್ರಾಣಿಷು ಚೇತ್ಥಂ ಯೋ ಗುರುರೂಪಧರೋ ಹರಃ || 351 ||

ಪಾಯಂ ಪಾಯಂ ಶ್ರುತಿಪುಟೇ ರಾಮಾನಾಮಾಮೃತಂ ತು ಯತ್ |

ಧ್ಯಾಯಂ ಧ್ಯಾಯಂ ಮನಸಿ ತಂ ತಾರಕಬ್ರಹ್ಮಸಂಜ್ಞಿತಮ್ || 352 ||

ಜಾಪಂ ಜಾಪಂ ಕರ್ಣಮೂಲೇ ಪ್ರಕೃತೇರ್ವಿಕೃತೌ ನೃಣಾಮ್ |

ಜಟಿಲಃ ಸನ್ನಟತಿ ಕೋಽಪೀತ್ಯರ್ಥಪ್ರತಿಪಾದಕೇ || 353 ||

ಕಾಶೀಕಾಣ್ಡಸ್ಥವಚನೇ ಶ್ರುಯತೇಽಧ್ಯಾಪಿ ಯೋ ಹರಃ |

ಸ್ವಪ್ನಂ ಗುರೋರಾಕೃತಿಮಾನ್ ಸ ಗುರುರ್ನೇತಿ ಕೋ ವದೇತ್ || 354 ||

ತದ್ರಹಸ್ಯ ಮನೋರಥಭೂತೋ ನೀಲೋತ್ಪಲಪ್ರಭಃ |

ರಾಮೋ ರಾಜೀವನೇತ್ರೋ ಯಃ ಸ ದೇವೋ ನೇತಿ ಕೋ ವದೇತ್ || 355 ||

ಪಾಯಂ ಪಾಯಂ ಶ್ರುತಿಚುಲಕಿತಂ ರಾಮನಾಮಾಮೃತಂ ಯತ್ |

ಧ್ಯಾಯಂ ಧ್ಯಾಯಂ ಮನಸಿ ಸತತಂ ಬ್ರಹ್ಮತತ್ತಾರಕಾಖ್ಯಮ್ |

ಜಾಪಂ ಜಾಪಂ ಪ್ರಕೃತಿವಿಕೃತೌ ಪ್ರಾಣಿನಾಂ ಕರ್ಣಮೂಲೇ |

ವೀಧ್ಯಾಂ ವೀಧ್ಯಾಮಟತಿ ಜಟಿಲಃ ಕೋಽಪಿ ಕಾಶೀನಿವಾಸೀ || 356 ||

ಇತಿ ಶ್ಲೋಕಮಿಮಂ ಸರ್ವಜನಾನಾಮಪಿ ಸಮೃತಮ್ |

ಶೈವಾನಾಂ ಚ ಮತಂ ಲೋಕೇ ಪ್ರಖ್ಯಾತಂ ನೇತಿ ಕೋ ವದೇತ್ || 357 ||

ಸರ್ವಷಾಮುಪದೇಷ್ವಾರಂ ಗುರುಮಾಹುರ್ಯತೋಽಖಿಲಾಃ |  
ಉಪದೇಷ್ವಮನೋರಥಂ ದ್ವೈವಮಾಹುಶ್ಚ ಯಜ್ಞನಾಃ || 358 ||

ತತ್ಸರ್ವಸಮ್ಮತೇರ್ಥೇಽಸ್ಮಿನ್ ಸಂಶಯೋಽಸ್ತೀತಿ ಕೋ ವದೇತ್ |  
ಕಥಾಂ ಸ್ವಸ್ಯಾಪ್ಯಭಿಮತಾಂ ವದಂತಂ ಪ್ರತಿ ಕೋ ವದೇತ್ || 359 ||

ವಿಮತೋಽಸೌ ಪುರಹರೋ ಗುರುರ್ಭವಿತುಮರ್ಹತಿ |  
ಗುರುಲಕ್ಷಣಪೂರ್ಣತ್ವಾತ್ ಯಥಾಽಯಂ ಸಮ್ಮತೋ ಗುರುಃ || 360 ||

ಇತಿ ಲಿಙ್ಗಂ ಚ ಲಿಙ್ಗಸ್ಯ ಗುರುತಾಮನುಮಾಪಯೇತ್ |  
ಲಿಙ್ಗೋಕ್ತಾರ್ಥೇ ಪಕ್ಷಪಾತೋ ನ ಲಿಙ್ಗಸ್ಯೇತಿ ಕೋ ವದೇತ್ || 361 ||

ಗುರುಲಕ್ಷಣಯುಕ್ತೋಽಪಿ ಯದಿ ನ ಸ್ಯಾತ್ ಗುರುರ್ಹರಃ |  
ತರ್ಹಿ ಸಮ್ಪ್ರತಿಪನ್ನೋಽಪಿ ಗುರುರ್ನ ಸ್ಯಾದ್ಗುರುಸ್ತವ || 362 ||

ಅನುಕೂಲಮಿಮಂ ತರ್ಕಂ ಗರ್ಜಂತಂ ಪ್ರತಿ ಕೋ ವದೇತ್ |  
ಯಮುದ್ಧಿಶ್ಯ ಜಗನ್ನಾಥಂ ಮಹೇಶೋಽಪಿ ದಿಗಮ್ಬರಃ || 363 ||

ಜಟೀ ಭಸ್ಮಾನುಲಿಪ್ತಾಙ್ಗಃ ತಪಸ್ವೀ ವೀಕ್ಷಿತೋ ಜನೈಃ |  
ತತೋಽಧಿಕೋಽಸ್ತಿ ಕೋ ದೇವೋ ಲಕ್ಷ್ಮೀಕಾಂತನ್ಮಧುದ್ವಿಷಃ || 364 ||

ಯತ್ತತ್ತ್ವಂ ಚಿನ್ಯತೇ ನಿತ್ಯಂ ತ್ವಯಾ ಯೋಗೇಶ್ವರೇಣ ಹಿ |  
ಇತಿ ಗೌರೀವಾಕ್ಯಮೂಲಂ ಅನುಮಾನಮಿದಂ ಮಮ || 365 ||

ತಸ್ಮಾತ್ ಸ್ಮಾರ್ತಾನುಮಾನಸ್ಯ ಪ್ರತ್ಯರ್ಥಿಭೂಯ ಕೋ ವದೇತ್ |  
ಸ್ಮತ್ಯರ್ಥಸ್ಯ ಪರಿತ್ಯಾಗೇ ಚ ಸ್ಮಾರ್ತ ಇತಿ ಕೋ ವದೇತ್ || 366 ||

ಹರಿಃ ಸ್ವನಾಭಿಪದ್ಮಸ್ಥಬ್ರಹ್ಮಣೇ ಮೂಲರೂಪತಃ |  
ಸಮಸ್ತವೇದೋಪನಿಷತ್ಪ್ರಾಣಿರಾತ್ರಾದಿಕಾಂ ಸ್ವಕಾಮ್ || 367 ||

ವಿದ್ಯಾಮುಪದಿಶನ್ ತಸ್ಮೈ ಪರಾಂತೇ ಚ ಪರಾಂ ಗತಿಮ್ |  
ದಿಶನ್ ಬ್ರಹ್ಮಗುರುಃ ಬ್ರಹ್ಮಪಿತಾ ಸರ್ವಸ್ಯ ತಸ್ಯ ಚ || 368 ||

ಇಷ್ಟಂ ಮೋಕ್ಷಂ ದಿಶನ್ನಿಷ್ಟಂ ದೈವಂ ನೇತಿ ಚ ಕೋ ವದೇತ್ |  
ಅವತಾರೇಽಪಿ ರಾಮೋ ಯಃ ತಾರಕಬ್ರಹ್ಮಸಂಜ್ಞಿತಃ || 369 ||

ಬ್ರಹ್ಮಲೋಕಾಪ್ತಚಿತ್ತಾಲಾದ್ಯಶೇಷಪ್ರಾಣಿ ಸಾರ್ಥಪಃ |  
ಸ್ವರ್ಣೇತಗರ್ಧಭಾಶ್ವಾದಿಃ ಸರ್ವಾಭೀಷ್ಟಮಹಾಫಲಮ್ |  
ಪರಂ ಧಾಮ ನಯನ್ನಿಷ್ಟಂ ದೈವಂ ನೇತಿ ಚ ಕೋ ವದೇತ್ || 370 ||

‘ಆರೋಗ್ಯಂ ಭಾಸ್ಕರಾದಿಚ್ಛೇತ್ ಭೂತಿಮಿಚ್ಛೇತ್ ಹುತಾಶನಾತ್ |  
ಜ್ಞಾನಂ (ವಿದ್ಯಾ) ಮಹೇಶ್ವರಾದಿಚ್ಛೇತ್ ಮೋಕ್ಷಮಿಚ್ಛೇತ್ ಜನಾರ್ದನಾತ್ ||371

ಇತಿ ಸ್ಮೃತಿಶ್ಚ ಗರ್ಜನೀ ಶಿವಂ ಜ್ಞಾನಪ್ರದಂ ಸತಾಮ್ |  
ಯತಃ ಪ್ರಾಹ ತತಶ್ಚಾಸೌ ಗುರುರ್ನೇತಿ ಚ ಕೋ ವದೇತ್ || 372 ||

ಮುಕುನ್ದಃ ಸರ್ವಜಗತಾಂ ಮೋಕ್ಷದಾತೇತಿ ಚ ಸ್ಮೃತಿಃ |  
ಯಸ್ಮಾತ್ಪ್ರಾಹ ತತೋ ವಿಷ್ಣುರ್ಧೈವಂ ನೇತಿ ಚ ಕೋ ವದೇತ್ || 373 ||

ಯತೋ ಜ್ಞಾನೋಪದೇಷ್ವಾಽಭೂತ್ ಶಿವಃ ಸರ್ವಪ್ರಕಾರತಃ |  
ಯತಶ್ಚ ಮೋಕ್ಷದಾತಾಽಭೂತ್ ಹರಿಃ ಸರ್ವಪ್ರಕಾರತಃ |  
ಅತ ಈದ್ಯಕ್ ಶಿವೋ ದೇವ ಇತಿ ಕಃ ಕೋವಿದೋ ವದೇತ್ || 374 ||

ಶಿವಮನ್ತಸ್ಯ ಯೋ ದೇವಃ ಸ ದೇವೋ ನೇತಿ ಕೋ ವದೇತ್ |  
ಯತ್ಪುತ್ರಸ್ಯ ವಿಧೇ ಫಾಲಾತ್ಪ್ರಾ ಗಾಸೀದ್ವೈತ್ರಿಲೋಚನಃ || 375 ||

ಪಿತಾಮಹಸ್ಯ ಸ ಹರೇಃ ಕಥಂ ನಾರಾಧಕೋ ವದ || 376 ||

ಇಲಾವೃತೇ ಕಿಲ ಶಿವೋ ವಿಷ್ಣುಂ ಸಂಜ್ಞರ್ಷಣಾಭಿಧಮ್ |  
ಅದ್ಯಾಪ್ಯರ್ಚಯತೀದ್ಯಕ್ ಸ ತಸ್ಯ ದಾಸೋ ನ ಕಿಂ ವದ || 377 ||

‘ಮಾಂ ವಿಧತ್ತೇಽಭಿಧತ್ತೇ ಮಾಂ ವಿಕಲ್ಪೋಽಪೋಹ್ಯ ಇತ್ಯಹಮ್ |  
ಇತ್ಯಸ್ಯಾ ಹೃದಯಂ ಸಾಕ್ಷಾತ್ ನಾನ್ಯೋ ಮದ್ವೇದ ಕಶ್ಚನ |  
ಇತಿ ಸ್ಮೃತೇಃ ಶ್ರೌತಸರ್ವಾನಾಮಾನಿ ಜಗುರಚ್ಯುತಮ್ |  
ತನ್ನಾಮಧಾರಕಾಃ ಸರ್ವೇ ಬ್ರಹ್ಮರುದ್ರಾದಯಃ ಸುರಾ || 378 ||

ದಾಸಾ ಏವಾಭವನ್ಯಸ್ಯ ತಸ್ಯ ಕಃ ಸದೃಶೋ ವದ |  
ವ್ಯೋಮಕೇಶಸ್ಯ ಶಿರಸಿ ಸದಾ ವಿಷ್ಣುಪದಂ ನ ಕಿಮ್ ||379 ||

ಅತಃ ಕೋಶಂಜಸಮ್ಮತ್ಯಾ ಶಿವೋ ದಾಸೋ ನ ಕಿಂ ವದ |  
ಗಜ್ಞಾಧರಃ ಕಿಲ ಶಿವೋ ಗಜ್ಞಾ ವಿಷ್ಣುಪದೀ ಕಿಲ || 380 ||

ಅತೋಽಪೀಶಃ ಕೋಶಮತೇ ವಿಷ್ಣೋರ್ದಾಸೋ ನ ಕಿಂ ವದ |  
ಅತಃ ಶ್ರುತಿವಿದಾಂ ಯುಕ್ತಿಸ್ಮೃತಿಕೋಶವಿದಾಂ ಸತಾಮ್ || 381 ||

ಸಭಾಙ್ಗಣೇ ಶುಭಾ ನೃತ್ಯೇದಿಯಂ ಸತ್ಕೃತಿನರ್ತಕೇ |  
ಸತ್ಯಂ ವೇದೇತಿ ಯದ್ವಾಣಿ ಶಾಸ್ತಿ ಶಿಷ್ಯಾನ್ ಪುರಾತನೀ || 382 ||

ತತ್ಸತ್ಯಂ ವದ ನಾಸತ್ಯಂ ವದ ಮಾನೋದಿತಂ ವದ |  
ಸತೋ ಮಾನಸ್ಯ ಯದ್ಯೋಗ್ಯಂ ತದ್ಧಿ ಸತ್ಯಂ ವಿದುರ್ಬುಧಾಃ || 383 ||

ತದ್ವಿರುದ್ಧಮಸತ್ಯಂ ಯತ್ತದ್ವಿಷ್ಟೋರ್ನ ಸಮಂ ವದ |  
ಕಿನ್ತುಕ್ತಮಾನಸಿದ್ಧತ್ವಾತ್ ವಿಷ್ಟುಂ ಸರ್ವೇಶ್ವರಂ ವದ || 384 ||

ಪ್ರಮಾಣಶತಸಿದ್ಧತ್ವಾತ್ ಪುನಃ ಪುನರಿದಂ ವದ |  
ವಿಷ್ಟೋಃ ಸರ್ವೋತ್ತಮತ್ವಂ ಯತ್ತದೇವಾನುದಿನಂ ವದ || 385 ||

ಶಿವಾಙ್ಗಯಾ ವಾದಿರಾಜಃ ಶಿವಾದೀನಾಮನುಗ್ರಹಾತ್ |  
ಹರಿಭಕ್ತಿಲತಾಪುಷ್ಪೈ ಚಕಾರ ಕವಿತಾಮೃತಮ್ || 386 ||

ವಾದಿರಾಜಾರ್ಧ್ರಹೃದ್ವಾಪೀತಟಾಕಾಙ್ಕುರಿತಾ ತ್ವಿಯಮ್ |  
ಹರಿಭಕ್ತಿಲತಾ ಕೃಷ್ಣತರೋಃ ಪಾದೇಽರ್ಪಿತೈಧತಾಮ್ || 387 ||

ನವರತ್ನಪ್ರಭಾಭಾಸಂ ನಮತಾಮಭಿಲೇಷ್ಠದಮ್ |  
ಇಂದಿರಾನಂದಕಂ ಕೃಷ್ಣವೃಂದಾರಕತರುಂ ಶ್ರಯೇ || 388 ||

ತದ್ವಾದಿರಾಜಹೃದ್ವಾಪೀಮಾರಭ್ಯಾಚ್ಯುತಮೂರ್ಧನಿ |  
ಸ್ಥಿತಾ ಮುಕ್ತಿಪುರೀಪರ್ಯಂತಂ ಚ ಯೇಯಂ ಲತೋದ್ಗತಾ || 389 ||



ಸನ್ನೋಽತ್ಯನ್ತಃ ಫಲಾನ್ಯಸ್ಯಾಃ ಸಂತಾನ್ಯಂತರಾಂತರಾ |  
ಆರೋಹಂತು ಲತಾಮೇತಾಮಾಲಮ್ಬ್ಯಾನ್ತೇ ಹರೇಃ ಪುರೀಮ್ || 390 ||

ಅನೇನ ಪ್ರೀಯತಾಂ ಶ್ರೀಶಃ ಪ್ರೀಯೇತಾಂ ವಾಣ್ಯಮಾಪತೀ |  
ಸುರಾಃ ಸದಾರಾಃ ಪ್ರೀಯಂತಾಂ ಅನುಗೃಹ್ಣಂತು ನಃ ಸದಾ || 391 ||

ವಾದಿರಾಜಮುನೀನ್ವೇಣ ಕೃತಾ ಸುಜನಸಮ್ಮತಾ |  
ಹರಿಭಕ್ತಿಲತಾಽಸೂತ ತೃತೀಯಾಂ ಮಜ್ಜಾರೀಮಿಮಾಮ್ || 392 ||

ಇತಿ ಶ್ರೀಮತ್ಕವಿಕುಲತಿಲಕ ಶ್ರೀಮದ್ವಾದಿರಾಜಪೂಜ್ಯಚರಣ ವಿರಚಿತಾ  
ಹರಿಭಕ್ತಿಲತಾ ಸಮಾಪ್ತಾಃ ||

ಗುರುಮಖಿಲಗುಣಜ್ಞಂ ಸದ್ಗುಣೈಕಾಧಿವಾಸಂ  
ಶಮದಮ ಪರಿನಿಷ್ಠಂ ಸತ್ಯನಿಷ್ಠಂ ವರಿಷ್ಠಮ್ |  
ಸಕಲಸುಜನ ಶಿಷ್ಠಂ ನಿತ್ಯನಿರ್ಧೂತಕಷ್ಟಂ  
ಹಯಮುಖಪದನಿಷ್ಠಂ ಮಾಂ ಭಜಂತು ಪ್ರಪನ್ನಾಃ ||

|| ಶ್ರೀಲಕ್ಷ್ಮೀ ಹಯಗ್ರೀವಾರ್ಪಣಮಸ್ತು ||